



04 - बंगाल में राजनीतिक  
हिसा रोकना सबसे बड़ी  
चुनौती



05 - सुप्रीम कोर्ट की नजर  
में कुतों की समस्या  
चिंताजनक

A Daily News Magazine

मोपाल  
मंगलवार, 26 मई, 2026



मोपाल एवं इंदौर से एक साथ प्रकाशित

वर्ष 23, अंक 263, नगर संस्करण, पृष्ठ 8, मूल्य रु. 2



06 - कल्पना के महासागर  
में गोते लगाता युवा मन



07 - यूथिया खाद की  
कालाबाजारी पर  
प्रशासन सख्त

# सुबह

subhaverenews@gmail.com  
facebook.com/subhaverenews  
www.subhaverenews  
twitter.com/subhaverenews

## सुप्रभात

जला ही देगी आज तो, किये प्रतिज्ञा भीष्म,  
रणभूमि में आ गई, आग लगाती ग्रीष्म।  
सूख गई तुलसी घनी, सूख गये हैं रूख,  
धरती प्यासी ग्रीष्म में, हरियायी है भूख।  
मेंड़े चटकी खेत की, धरती हुयी उजाड़,  
उजड़े जंगल ग्रीष्म में, नंगे लगे पहाड़।  
धरती की छाती फटी, मौसम है बेपीर,  
आंखों से भी न झरे, आंसू बन के नीर।  
नदिया सूखी जल भरी, हिरना है बेचेन,  
छलके कब काली घटा, प्यासे सबके नैन।  
मर जाते हैं जानवर, प्यास से हो बेचेन,  
पक्षी गिरते पेड़े से, आग दिवस औ रैन।  
सुबह-सुबह आकाश से, बरस रही है आग,  
घबरा कर सूखा अरुण, मुंह से बहता झाग।  
गरम-गरम लू चल रही, उड़े धूल ही धूल,  
धरती है जलता तवा, सूरज है प्रतिकूल।  
गरमी में अनहोरियों, जैसे पेड़ बबूल,  
अरुण देह को फोड़ कर, उग आये हैं शूल।  
अंग-अंग से फूटता, जैसे बरसे मेंह,  
अरुण पसीना ग्रीष्म में, शीतल करता देह।

- अरुण अपेक्षित

## दहका दिन



मोपाल में नौतपे का पहला दिन और सूनी सड़कें। फोटो: प्रवीण वाजपेई

## नौतपा शुरु, गर्मी-हीटवेव बढ़ी

महाराष्ट्र का ब्रह्मपुरी 47.2 डिग्री के साथ देश में सबसे  
गर्म, मप्र.यूपी के 8 शहरों में पारा 45 डिग्री पार



नई दिल्ली/ भोपाल/ जयपुर/ लखनऊ (एजेंसी)। देश में नौतपा की शुरुआत हो गई है। इसका मतलब है कि अगले 9 दिन और ज्यादा गर्मी रहेगी। हीटवेव और तापमान भी बढ़ेगा। तापमान 45 डिग्री से ज्यादा बना रह सकता है। महाराष्ट्र के विदर्भ क्षेत्र का ब्रह्मपुरी लगातार तीसरे दिन देश का सबसे गर्म शहर रहा। यहां तापमान 47.2 डिग्री रहा, जो सामान्य से 4.6 डिग्री ज्यादा है। उत्तर प्रदेश में बांदा 46.8 डिग्री तापमान के साथ सबसे गर्म जिला रहा। इसके अलावा प्रयागराज और उरई में 45.6 डिग्री, झांसी में 45.6 डिग्री, आगरा में 45.4 डिग्री और हमीरपुर में 45.2 डिग्री तापमान रिकॉर्ड हुआ। मप्र के दो शहरों, नौगांव और खजुराहो में सबसे ज्यादा तापमान 45.8 डिग्री दर्ज किया गया। मौसम विभाग के मुताबिक उत्तर और मध्य भारत में 29 मई से मौसम बदल सकता है। बारिश की संभावना है। हरियाणा, दिल्ली, पंजाब, राजस्थान, छत्तीसगढ़, हिमाचल प्रदेश, जम्मू-कश्मीर, झारखंड, मध्य प्रदेश, उत्तर प्रदेश में हीटवेव चलने की आशंका है। पश्चिम बंगाल और ओडिशा में उमस भरी गर्मी परेशान करेगी। अरुणाचल प्रदेश, असम, मेघालय, बिहार, केरल, लक्षद्वीप, तमिलनाडु समेत कई राज्यों में भारी बारिश का अलर्ट है। बिहार में गरज-चमक के साथ तेज हवाएं चल सकती हैं। आंध्र प्रदेश, झारखंड, ओडिशा, तेलंगाना, कर्नाटक, बंगाल में गरज के साथ तूफान का अलर्ट है।

## अमेरिकी विदेश मंत्री ने पत्नी जेनेट के साथ ताजमहल को निहारा

● पूछ-ताजमहल कितने लोगों ने बनाया, बोली- अगली बार बच्चों को लेकर आऊंगी

आगरा (एजेंसी)। अमेरिका के विदेश मंत्री मार्को रूबियो ने पत्नी जेनेट रूबियो के साथ सोमवार को ताजमहल देखा। दोनों ने डायना बेंच पर बैठकर फोटो खिंचवाए। 41 डिग्री तापमान में मार्को और जेनेट 45 मिनट तक ताजमहल परिसर में घूमे। जेनेट ने ताज को देखकर कहा- बेहद खूबसूरत। गाइड नितिन सिंह से दोनों ने ताजमहल की नक्काशी के बारे में जानकारी ली और कई सवाल पूछे। नितिन ने बताया कि मार्को और जेनेट बहुत खुश थे। ताजमहल की खूबसूरती और आर्किटेक्चर से काफी प्रभावित हुए। उन्होंने बताया- मार्को ने पूछा कि ताजमहल को बनाने में कितने लोग लगे थे।



## 'वाग्देवी लोक' एवं 'राजा भोज शोध संस्थान' बनने से ऐतिहासिक धारा नगरी का वैभवशाली अतीत जीवंत हो उठेगा

सीएम मोहन यादव ने भोजशाला के लिए संघर्षरत शहीदों के परिजनों का किया सम्मान, 5-5 लाख रुपये की सहायता राशि की घोषणा

राजेश शर्मा, धार।

गंगा दशहरा की पावन बेला ऐतिहासिक धारा नगरी के लिए इतिहास के पन्नों पर दर्ज हो गई। आज का दिन कई वर्षों की तपस्या और संघर्ष के बाद आया जो जिसका इस ऐतिहासिक धारा को सदियों से इंतजार था। भोजशाला में 'वाग्देवी लोक' 'राजा भोज शोध संस्थान' बनने से ऐतिहासिक धारा नगरी का वैभवशाली अतीत जीवंत हो उठेगा। राजा भोज की नगरी धार में भोजशाला में दर्शन करने का अवसर सदियों बाद प्राप्त हुआ है। विक्रम संवत् 2083 में भोजशाला के दर्शन का अवसर प्राप्त हुआ है और विक्रम संवत् 2082 की वसंत पंचमी से धार का इतिहास बदलना प्रारंभ हुआ है। मुख्यमंत्री डॉ. मोहन यादव ने जल गंगा संवर्धन अभियान अंतर्गत गंगा दशहरा के पावन अवसर पर उक्त उद्घाटन व्यक्त किए।

उन्होंने कहा कि प्रधानमंत्री नरेंद्र मोदी के नेतृत्व में देश 'विकास से विकास' की अवधारणा पर आगे बढ़ रहा है। प्रधानमंत्री के नेतृत्व में देश में न्यायालयों के निर्णयों को सम्मानपूर्वक लागू करने के अनेक उदाहरण सामने आए हैं। सुप्रीम कोर्ट के निर्णय के आधार पर अयोध्या में राम मंदिर का निर्माण हुआ, उसी प्रकार मध्यप्रदेश में उच्च न्यायालय के निर्णय के आधार पर भोजशाला में वर्षों बाद दर्शन का अवसर प्राप्त हो रहा है, जिसे धार की जनता ने सहजता और सौहार्द के साथ स्वीकार किया है।



भोजशाला में दर्शन कर प्रदेशवासियों की सुख, समृद्धि, अच्छे स्वास्थ्य तथा निरंतर उन्नति की कामना की

मध्यप्रदेश अपनी समृद्ध सांस्कृतिक विरासत, गौरवशाली इतिहास और प्राचीन धार्मिक चेतना के लिए पूरे विश्व में जाना जाता है। राज्य सरकार प्रदेश के इन ऐतिहासिक और आध्यात्मिक केंद्रों के वैभव को पुनर्स्थापित करने के लिए निरंतर सकल्पित है। इसी कड़ी में, प्रदेश की सांस्कृतिक और ज्ञान परंपरा के ऐतिहासिक केंद्र धार को एक नया संबल मिला है। मुख्यमंत्री डॉ. मोहन यादव ने धार की प्रसिद्ध ऐतिहासिक और सांस्कृतिक धरोहर भोजशाला परिसर में उच्च न्यायालय के निर्णय के बाद प्रथम बार पहुँचकर ज्ञान की देवी मां वाग्देवी (सरस्वती) के पवित्र स्थान पर श्रद्धाभाव के साथ विधि-विधान से पूजन-अर्चन किया। इस अवसर पर उन्होंने प्रदेशवासियों की सुख, समृद्धि, अच्छे स्वास्थ्य तथा निरंतर उन्नति की कामना की।

पूजा-अर्चना के बाद मुख्यमंत्री डॉ. मोहन यादव ने कहा कि धार स्थित भोजशाला राजा भोज के काल से ही शिक्षा, कला, साहित्य और सनातन चेतना का एक महान विश्वविद्यालय रही है। उन्होंने कहा कि भोजशाला सिर्फ पर्यटकों का डेंच या कोई साधारण स्मारक नहीं है, बल्कि यह हमारी सदियों पुरानी जीवंत संस्कृति, विद्वता और करोड़ों श्रद्धालुओं की अटूट श्रद्धा का प्रतीक है। ऐतिहासिक देवीजी तालाब पर किया श्रमदान, 'जल गंगा संवर्धन अभियान' के तहत दिया जल संरक्षण का संदेश- मध्य प्रदेश के मुख्यमंत्री डॉ. मोहन यादव ने जल स्रोतों के पुनरुद्धार और पर्यावरण संरक्षण को समाहित 'जल गंगा संवर्धन अभियान' के अंतर्गत ऐतिहासिक देवी सागर तालाब (देवीजी तालाब) पर पहुँचकर स्वयं श्रमदान किया। मुख्यमंत्री ने स्वयं फव्वारा चलाकर तालाब परिसर की साफ-सफाई की और उपस्थित जनसमुदाय को जल संरचनाओं को सहेजने का संकल्प दिलाया।

## कश्मीर- गुलमर्ग रोपवे अचानक रुका

## हवा में अटके 300 पर्यटक सुरक्षित निकाले

श्रीनगर (एजेंसी)। जम्मू-कश्मीर का प्रसिद्ध गुलमर्ग रोपवे (गुलमर्ग गॉडोला) सोमवार को बड़ी तकनीकी खराबी आ गई। इससे रोपवे की सभी केबिन बीच हवा में रुक गई। करीब 300 पर्यटक फंसे गए थे। लोगों में अफरा-तफरी मची हुई थी। कई पर्यटक घबराकर रोने लगे और नीचे उतरने के लिए चिह्नाने लगे। प्रत्यक्षदर्शियों के मुताबिक, बच्चों और बुजुर्गों में सबसे ज्यादा डर का माहौल देखा गया। घटना



की सूचना मिलते ही श्रीनगर से स्पेशल रेस्क्यू टीमों मौके पर भेजी गई है। भारतीय सेना भी मौजूद है। सेना, पुलिस और

प्रशासन ने बड़े स्तर पर रेस्क्यू ऑपरेशन शुरू किया है। सीएम बोले- पर्यटक सुरक्षित, एलजी ने कहा- हालात पर मेरी नजर- घटना को लेकर जम्मू-कश्मीर के मुख्यमंत्री उमर अब्दुल्ला ने कहा- सरकार स्थिति पर लगातार नजर बनाए हुए है। सभी केबिन और उसमें फंसे पर्यटक सुरक्षित हैं। लोगों को बाहर निकालने के लिए प्रशिक्षित टीमों ऑपरेशन चला रही हैं। घबराव की कोई जरूरत नहीं है।

## 800 फीट गहरी खाई में गिरी कार, 8 की मौत

कर्नाटक में नदी में डूबने से 11 की जान गई



मिली। इधर, कर्नाटक के भटकल में टट्टीहकल नदी में सौप डकडू करते समय डूबने से एक ही परिवार के 11 लोगों की मौत हो गई।

रायगढ़/भटकल (एजेंसी)। महाराष्ट्र और कर्नाटक में दो हादसों में 19 लोगों की मौत हो गई। महाराष्ट्र के रायगड में पोलादपुर-महाबलेश्वर रोड के अंबेनली घाट इलाके में रविवार सुबह एसयूवी कार 800 फीट गहरी खाई में गिर गई। घटना में 8 लोगों की मौत हुई है। पीड़ित परिवारों की शिकायत पर पुलिस ने मृतकों के मोबाइल की लास्ट लोकेशन ट्रैक की। तब जाकर घटना की जानकारी मिली। इधर, कर्नाटक के भटकल में टट्टीहकल नदी में सौप डकडू करते समय डूबने से एक ही परिवार के 11 लोगों की मौत हो गई।



## संक्षिप्त समाचार

## 11 दिन में चौथी बार बढ़े दाम

● महंगाई बढ़ने की आशंका, विपक्ष ने सरकार पर साधा निशाना



नई दिल्ली (एजेंसी)। तेल कंपनियों ने 25 मई को पेट्रोल 2.61 प्रति लीटर और डीजल 2.71 प्रति लीटर महंगा कर दिया है। इस बढ़ोतरी के बाद दिल्ली में अब एक लीटर पेट्रोल की कीमत 102.12 और डीजल की कीमत 95.20 हो गई है।

पीएम मोदी पारले बिरिकेट-चॉकलेट के विज्ञापनों में बिजी: खरगे - कर्नाटक के मुख्यमंत्री सिद्धार्थमैया के मंगलवार को दिल्ली पहुंचकर पार्टी नेतृत्व से मुलाकात करने की खबरों के बीच कांग्रेस अध्यक्ष मल्लिकार्जुन खरगे ने कहा कि इस मसले पर अंतिम टिप्पणी राहुल गांधी करेंगे। हालांकि उन्होंने केंद्र सरकार को पेट्रोल-डीजल और गैस की बढ़ती कीमतों को लेकर घेरते हुए प्रधानमंत्री नरेंद्र मोदी पर निशाना साधा। खरगे ने कहा कि प्रधानमंत्री मोदी पारले बिरिकेट और चॉकलेट के विज्ञापनों और प्रचार में ज्यादा व्यस्त हैं, लेकिन देश की अर्थव्यवस्था को सुधारने को लेकर गंभीर नजर नहीं आते।

## राजस्थान में अमेरिकी डेलीगेशन

## जयपुर में रूबियों ने देखा ऐतिहासिक आमेर किला, भारत की शाही विरासत से हुए हैरान

जयपुर (एजेंसी)। अमेरिकी विदेश मंत्री मार्को रूबियो सोमवार दोपहर राजस्थान की राजधानी जयपुर पहुंचे, जहां उन्होंने पत्नी जीनेट रूबियो और भारत में अमेरिकी राजदूत सर्जियो गोर के साथ ऐतिहासिक आमेर किला का दौरा किया। जयपुर पहुंचने के बाद अमेरिकी प्रतिनिधिमंडल सीधे आमेर किले पहुंचा। सुरक्षा व्यवस्था के बीच रूबियो और उनकी पत्नी ने किले के कई हिस्सों का भ्रमण किया और



राजस्थान की समृद्ध सांस्कृतिक विरासत को करीब से देखा। आमेर किला राजस्थान के सबसे प्रसिद्ध ऐतिहासिक स्थलों में गिना जाता है। अरावली की पहाड़ियों पर स्थित यह किला अपनी भव्य राजपूत वास्तुकला, विशाल दरवाजों, नकाशीदार दीवारों और शाही महलों के लिए दुनियाभर में प्रसिद्ध है। आमेर किला भारतीय और मुगल स्थापत्य शैली का अद्भुत संगम माना जाता है। लाल बलुआ पत्थर और संगमरमर से बने इस किले में राजसी वैभव की झलक साफ दिखाई देती है।

## टीएमसी नेता अभिषेक बनर्जी के घर पुलिस की छापामारी

नई दिल्ली (एजेंसी)। तृणमूल कांग्रेस के महासचिव और ममता बनर्जी के भतीजे अभिषेक बनर्जी के घर पुलिस की टीम ने छापामारी की है। पुलिस ने अभिषेक बनर्जी के घर से मोनिटर समेत कई चीजें जब्त की हैं और उन्हें अपने साथ लेकर चली गई। अभिषेक बनर्जी का घर 188-ए हरीश मुखर्जी रोड पर स्थित है। 25 मई को कोलकाता पुलिस टीम अभिषेक बनर्जी के घर पर पहुंची और मोनिटर समेत कई सामान लेकर चली गई। इस मामले में बताया जा रहा है कि कोलकाता नगर निगम की तरफ से अवैध निर्माण को लेकर नोटिस जारी किया गया था।

## ऋषिकेश आई विदेशी महिला का खोया मोबाइल और बैग

● जब देहरादून पुलिस ने लौटाया तो लगा लिया गले!

देहरादून (एजेंसी)। 'देवभूमि' कहे जाने वाले उत्तराखंड में हर साल अच्छी संख्या में विदेशी पर्यटक घूमने आते हैं। जिनकी सुरक्षा को जिम्मेदारी उत्तराखंड पुलिस की होती है। हाल ही में इंटरनेट पर वायरल एक वीडियो में देहरादून पुलिस को अपनी जिम्मेदारी को बखूबी निभाते हुए देखा गया है। जिसमें वह विदेशी महिला को उसका खोया हुआ सामान लौटाते नजर आ रहे हैं। जिससे महिला भी बेहद खुश दिख रही है।

ऋषिकेश घूमने आई विदेशी महिला अपना मोबाइल, जरूरी डॉक्यूमेंट्स और पैसे से भरा बैग खो देती है। जरूरी डॉक्यूमेंट्स में उसका पासपोर्ट भी होता है, जिसका मिलना बेहद जरूरी होता है। साथ ही, भारत आने वाले विदेशी अक्सर कैश ही

इस्तेमाल करते हैं। क्योंकि वो पीआई को इतने अच्छे से एडॉप्ट नहीं कर पाते। ऐसे में अपना सामान खोने के बाद विदेशी महिला बेहद चिंतित होती है। अपना मोबाइल और सामान वापस पाने के बाद विदेशी महिला इतनी खुश होती है कि वह पुलिस को अपने गले लगा लेती है। लेकिन पुलिसवाला किसी जेंटलमैन की तरह अपनी ड्यूटी पूरी करके मुस्कुराते हुए खड़ा रहता है। अपने बैग में पासपोर्ट पाकर महिला उसे सीने से लगा लेती है। फिर वो और उसका साथ पुलिस को शुक्रिया कहते हैं और अंत में पुलिस के साथ ढेर सारी तस्वीरें भी खिंचवाती है। लोग के कह रहे हैं ये है हमारा भारत।

## धर्मेंद्र को मरणोपरांत पद्म विभूषण सम्मान

● हेमा मालिनी को अवॉर्ड लेते देख फफक पड़ी बेटी अहाना ● महिला क्रिकेट की वर्ल्ड चैंपियन हरमनप्रीत को पद्मश्री मिला

नई दिल्ली (एजेंसी)। राष्ट्रपति द्रौपदी मुर्मू ने 66 हस्तियों को पद्म पुरस्कार से सम्मानित किया है। सबसे पहले दिवंगत फिल्म स्टार धर्मेंद्र को पद्म विभूषण से सम्मानित किया गया। उनकी पत्नी एक्ट्रेस-सांसद हेमा मालिनी ने यह सम्मान लिया। जब हेमा ने यह सम्मान रिसीव किया तो उनकी बेटी अहाना की आंखों से आंसू छलक उठे।

महिला क्रिकेट टीम की कप्तान हरमनप्रीत को पद्मश्री से सम्मानित किया गया। उनकी लीडरशिप में इसी साल टीम ने वनडे वर्ल्डकप जीता था। साल 2026 में कुल 131 हस्तियों को पद्म पुरस्कार दिए जाने हैं, 65 विजेताओं को अगले फेज में सम्मानित किया जाएगा, जिसकी तारीखें अभी सामने नहीं आई हैं।



● के. पजनीवेल ने जमीन पर लेटकर पीएम मोदी को प्रणाम किया - के. पजनीवेल को पारंपरिक मार्शल आर्ट के क्षेत्र में उनके योगदान के लिए पद्मश्री पुरस्कार से सम्मानित किया गया। उन्होंने जमीन पर लेटकर पीएम मोदी को प्रणाम किया।  
● वरिष्ठ पत्रकार कैलाश चंद्र पंत को पद्मश्री - वरिष्ठ पत्रकार कैलाश चंद्र पंत को देश भर में हिंदी भाषा के प्रचार-प्रसार में उनके योगदान के लिए राष्ट्रपति द्रौपदी मुर्मू ने पद्मश्री पुरस्कार से सम्मानित किया।

सम्मानित किया।  
● पद्म विभूषण से 5 दिग्गज सम्मानित - इस साल पद्म विभूषण से पांच लोगों को सम्मानित किया गया है। धर्मेंद्र के अलावा, दूसरे क्षेत्रों में दिग्गजों को ये अवॉर्ड दिया गया है। इसके अलावा, मनोरंजन जगत की कई जानी-मानी हस्तियों को पद्म पुरस्कार 2026 से सम्मानित किया गया। सिनेमा और संगीत में उनके योगदान के लिए ममूटी और अलका यागिनिक को पद्म विभूषण से नवाजा गया। वहीं, प्रोसेनजीत चटर्जी, आर माधवन और दिवंगत अभिनेता सतीश शाह को भारतीय सिनेमा में उनके योगदान के लिए पद्मश्री से सम्मानित किया गया। एक्टर अनिल रस्तोगी भी इस वर्ष पद्मश्री पुरस्कार पाने वालों में शामिल थे।  
शिवू सोरेन को मरणोपरांत पद्म विभूषण - झारखंड के पूर्व सीएम और झारखंड मुक्ति मोर्चा के संस्थापक शिवू सोरेन को मरणोपरांत पद्म विभूषण से सम्मानित किया गया।

## रोहित शर्मा-हरमनप्रीत कौर को मिला पद्मश्री अवॉर्ड



राष्ट्रपति द्रौपदी मुर्मू ने सोमवार को राष्ट्रपति भवन के गणतंत्र मंडप में 2026 के पहले पद्म अवॉर्ड्स दिए। दरअसल, सरकार ने गणतंत्र दिवस से एक दिन पहले यानी 25 जनवरी को 131 पद्म पुरस्कार विजेताओं के नामों की घोषणा की थी। राष्ट्रपति मुर्मू ने सोमवार के पहले फेज में 2 पद्म विभूषण, 6 पद्मश्री और 58 पद्मश्री पुरस्कार प्रदान किए। जिन हस्तियों को पद्मश्री से सम्मानित किया गया है, उनमें अभिनेता आर माधवन, क्रिकेटर रोहित शर्मा, महिला क्रिकेट टीम की कप्तान हरमनप्रीत कौर और हॉकी प्लेयर सविता पुनिया के अलावा पैरा एथलीट प्रवीण कुमार शामिल हैं। खास बात यह है कि पद्म पुरस्कार विजेताओं में 19 महिलाएं भी शामिल हैं। इसके साथ ही 16 ऐसी हस्तियां हैं, जिन्हें मरणोपरांत पुरस्कार दिए गए हैं।

● नीट पेपर लीक केस में सुप्रीम कोर्ट सख्त, कहा-

## एनटीए ने अब तक सबक नहीं सीखा, सरकार से मांगा जवाब




नई दिल्ली (एजेंसी)। सुप्रीम कोर्ट ने नीट पेपर लीक मामले में सोमवार को नेशनल टेस्टिंग एजेंसी (एनटीए) को फटकार लगाई। कोर्ट ने कहा- यह दुखद है कि एनटीए ने पहले हुए पेपर लीक मामले से कोई सबक नहीं लिया। जस्टिस पीएस नरसिम्हा और जस्टिस आलोक अराधे की बेंच सोमवार को फेडरेशन ऑफ ऑल इंडिया मेडिकल एसोसिएशन (एफएआईएमए), यूनाइटेड डॉक्टर्स फ्रंट और अन्य याचिकाओं पर सुनवाई कर रही थी। इस दौरान उन्होंने कहा, यह मामला 2024 में भी सुप्रीम कोर्ट तक पहुंचा था। तब एक कमेटी बनाई गई थी, जिसने कई सिफारिशें दीं, जिन्हें स्वीकार भी किया गया था। कोर्ट ने निर्देश दिया कि एनटीए गुरुवार तक हलफनामा दाखिल करे और बताए कि 2024 में दिए गए निर्देशों और मोनिटरिंग कमेटी की सिफारिशों पर क्या कदम उठाए गए। साथ ही केंद्र सरकार और सीबीआई से भी जवाब मांगा है।

## एक्ट्रेस दिवशा केस

## रिटायर्ड जज सास को हाईकोर्ट का नोटिस

जबलपुर/भोपाल/दिल्ली (एजेंसी)। एक्ट्रेस दिवशा शर्मा मौत मामले में मध्य प्रदेश हाईकोर्ट ने आरोपी सास और रिटायर्ड जज गिरिबाला सिंह को नोटिस जारी किया है। यह नोटिस राज्य सरकार और दिवशा के पिता नवनिधि शर्मा की उस याचिका पर जारी हुआ, जिसमें ट्रायल कोर्ट से मिली गिरिबाला सिंह की अग्रिम जमानत का विरोध किया गया है। सोमवार को सुनवाई के दौरान सरकार की ओर से पेश महाधिवक्ता प्रशांत सिंह ने कहा



कि गिरिबाला जांच में सहयोग नहीं कर रही हैं। वहीं, गिरिबाला सिंह के वकील मुग्देंद्र सिंह ने कहा- यह कहना गलत है कि हम जांच में सपोर्ट नहीं कर रहे हैं। हमें पीटीशन के दस्तावेज नहीं मिले हैं, इसलिए जवाब दाखिल करने के लिए समय चाहिए।

वहीं भोपाल जिला कोर्ट ने रिटायर्ड जज गिरिबाला सिंह मामले की सुनवाई मंगलवार तक के लिए टाल दी है। पुलिस प्रतिवेदन नहीं मिलने के कारण सुनवाई स्थगित की गई। कोर्ट ने पुलिस को कल तक प्रतिवेदन पेश करने के निर्देश दिए हैं।

## ऋषिकेश आई विदेशी महिला का खोया मोबाइल और बैग

● जब देहरादून पुलिस ने लौटाया तो लगा लिया गले!

देहरादून (एजेंसी)। 'देवभूमि' कहे जाने वाले उत्तराखंड में हर साल अच्छी संख्या में विदेशी पर्यटक घूमने आते हैं। जिनकी सुरक्षा को जिम्मेदारी उत्तराखंड पुलिस की होती है। हाल ही में इंटरनेट पर वायरल एक वीडियो में देहरादून पुलिस को अपनी जिम्मेदारी को बखूबी निभाते हुए देखा गया है। जिसमें वह विदेशी महिला को उसका खोया हुआ सामान लौटाते नजर आ रहे हैं। जिससे महिला भी बेहद खुश दिख रही है।

ऋषिकेश घूमने आई विदेशी महिला अपना मोबाइल, जरूरी डॉक्यूमेंट्स और पैसे से भरा बैग खो देती है। जरूरी डॉक्यूमेंट्स में उसका पासपोर्ट भी होता है, जिसका मिलना बेहद जरूरी होता है। साथ ही, भारत आने वाले विदेशी अक्सर कैश ही

इस्तेमाल करते हैं। क्योंकि वो पीआई को इतने अच्छे से एडॉप्ट नहीं कर पाते। ऐसे में अपना सामान खोने के बाद विदेशी महिला बेहद चिंतित होती है। अपना मोबाइल और सामान वापस पाने के बाद विदेशी महिला इतनी खुश होती है कि वह पुलिस को अपने गले लगा लेती है। लेकिन पुलिसवाला किसी जेंटलमैन की तरह अपनी ड्यूटी पूरी करके मुस्कुराते हुए खड़ा रहता है। अपने बैग में पासपोर्ट पाकर महिला उसे सीने से लगा लेती है। फिर वो और उसका साथ पुलिस को शुक्रिया कहते हैं और अंत में पुलिस के साथ ढेर सारी तस्वीरें भी खिंचवाती है। लोग के कह रहे हैं ये है हमारा भारत।

## जम्मू-कश्मीर के राजौरी में तीसरे दिन भी सेना का सर्च ऑपरेशन जारी

श्रीनगर (एजेंसी)। जम्मू-कश्मीर के राजौरी जिले के मंजाकोट इलाके में आतंकियों के खिलाफ सुरक्षा बलों के ऑपरेशन आज तीसरे दिन भी जारी है। डोरी माल एनकाउंटर साइट पर सुबह से गोलीबारी और भारी धमाके शुरू हो गए हैं। आतंकियों को पूरी तरह खतम करने के लिए सुरक्षा बलों ने डोरी माल के इस घने जंगल वाले पूरे इलाके में घेराबंदी और मजबूत कर दी है। मौके पर सेना और अतिरिक्त सुरक्षा बल की टुकड़ियों को भेजा गया है। शनिवार को दोपहर सुरक्षाबलों और आतंकियों से मुठभेड़ हुई थी। जंगलों में 2-3 पाकिस्तानी आतंकियों के घिरे होने की खबर थी। तब से जंगल में सर्च ऑपरेशन जारी है।

## चीन बोला- भारत दलाई लामा उत्तराधिकारी मामले से दूर रहे

● यह हमारा आंतरिक मामला, तिब्बत मुद्दे में बाहरी दखल मंजूर नहीं



बीजिंग (एजेंसी)। चीन ने भारत को दलाई लामा के उत्तराधिकार के मुद्दे से दूर रहने की सलाह दी है। बीजिंग ने कहा कि दलाई लामा के पुनर्जन्म और उत्तराधिकारी तय करने की प्रक्रिया पूरी तरह चीन का आंतरिक मामला है और इसमें किसी बाहरी हस्तक्षेप की अनुमति नहीं दी जाएगी। भारत में चीनी दूतावास की प्रवक्ता यू जिंग ने बयान जारी कर

कहा कि दलाई लामा का पुनर्जन्म सदियों पुराने धार्मिक रीति-रिवाजों और ऐतिहासिक परंपराओं के तहत होता है। उन्होंने कहा कि इस प्रक्रिया के लिए चीन की केंद्रीय सरकार की मंजूरी जरूरी होती है और 14वें दलाई लामा को भी इसी प्रक्रिया के तहत मान्यता दी गई थी। चीनी दूतावास ने भारत को तिब्बत पर अपने पुराने रुख की याद भी दिलाई। बयान में कहा गया कि भारत को तिब्बत की स्वतंत्रता से जुड़ी गतिविधियों के लिए मंच उपलब्ध नहीं कराना चाहिए। यह क्षेत्रीय स्थिरता और भारत-चीन संबंधों के लिए जरूरी है।

## ओडिशा में बीजेडी को बड़ा झटका

राज्यसभा सांसद देवाशीष सामंताय ने पार्टी छोड़ी; भाजपा में होंगे शामिल नई दिल्ली (एजेंसी)। ओडिशा में बीजू जनता दल (बीजेडी) को बड़ा झटका देते हुए राज्यसभा सांसद देवाशीष सामंताय ने पार्टी और संसद की सदस्यता से इस्तीफा दे दिया। लंबे समय से नवीन पटनायक के करीबी माने जाने वाले सामंताय ने आरोप लगाया कि पार्टी में उन्हें व्यवस्थित तरीके से कमतर किया जा रहा था। देवाशीष सामंताय ने पहले बीजेडी छोड़ने की घोषणा की। कुछ घंटे बाद संसद में राज्यसभा सभापति सीपी राधाकृष्णन से मुलाकात कर राज्यसभा की सदस्यता से भी इस्तीफा दे दिया। उन्होंने जल्द भाजपा में शामिल होने की घोषणा भी की।

# प्रदेश में नौतपा के पहले दिन रिकॉर्ड गर्मी

## खजुराहो में पारा 47.2 डिग्री, कई शहरों में 45 डिग्री पार

### भोपाल-दमोह में हल्की बून्दा-बांदी, 3 दिन ऐसा ही रहेगा मौसम

भोपाल (नप्र)। नौतपा की शुरुआत के साथ ही मध्य प्रदेश भीषण गर्मी की चपेट में आ गया। सोमवार को खजुराहो में रिकॉर्ड 47.2 डिग्री तापमान दर्ज हुआ, जबकि प्रदेश के 44 जिलों में हीटवेव चली। निवाड़ी, टीकमगढ़, छतरपुर, पन्ना और सतना में लू का रेड अलर्ट जारी किया गया है। दूसरी ओर भोपाल और दमोह में हल्की बून्दाबांदी हुई। मैहर में गर्मी के असर से उल्टी-दस्त और लू के मरीज बढ़ रहे हैं।

नौतपा के पहले दिन सोमवार को मध्य प्रदेश में कहीं भीषण गर्मी तो कहीं हल्की बारिश देखने को मिली। छतरपुर के खजुराहो में पारा रिकॉर्ड 47.2 डिग्री सेल्सियस पहुंच गया। यहां यहां अब तक का सबसे ज्यादा तापमान माना जा रहा है। नौगांव में 46.8 डिग्री तापमान दर्ज हुआ।

दतिया में 45.6 डिग्री, मंडला में 45.5 डिग्री, टीकमगढ़ में 45.3 डिग्री, मलाजखंड में 45 डिग्री, सतना में 44.9 डिग्री, दमोह-रीवा में 44.6 डिग्री, राजगढ़ में 44.5 डिग्री, गुना में 44.3 डिग्री और शाजापुर में 44 डिग्री तापमान रिकॉर्ड किया गया।



### तीन दिन गर्मी और लू का रहेगा असर

मौसम विभाग ने प्रदेश के 44 जिलों में हीटवेव की चेतावनी जारी की है। निवाड़ी, टीकमगढ़, छतरपुर, पन्ना और सतना में तीव्र लू का रेड अलर्ट है। मौसम केंद्र भोपाल के अनुसार, 28 मई तक प्रदेश में भीषण गर्मी और लू का असर बना रहेगा।

### मैहर में लू से प्रभावित मरीजों की संख्या बढ़ी

भीषण गर्मी के बीच भोपाल और दमोह में दोपहर में हल्की बून्दाबांदी भी हुई। ग्वालियर रेलवे स्टेशन पर यात्रियों को घंटों ट्रेनों का इंतजार जमीन पर बैठकर करना पड़ा। वहीं, मैहर में गर्मी के कारण उल्टी-दस्त और लू से प्रभावित मरीजों की संख्या लगातार बढ़ रही है। नौतपा से एक दिन पहले रविवार को भी प्रदेश में तेज गर्मी का असर रहा था। तब खजुराहो और नौगांव सबसे गर्म रहे थे, जहां तापमान 45.8 डिग्री सेल्सियस दर्ज किया गया था।

### बड़े शहरों में ग्वालियर सबसे गर्म रहा

प्रदेश के बड़े शहरों में भी तेज गर्मी रही। ग्वालियर सबसे गर्म रहा, जहां पारा 44 डिग्री तक पहुंचा। भोपाल में 43.4 डिग्री, जबलपुर में 43.9 डिग्री, उज्जैन में 41.8 डिग्री और इंदौर में 41.4 डिग्री सेल्सियस तापमान दर्ज किया गया।

# साइकिल से दफ्तर पहुंचे भोपाल जपिं उपाध्यक्ष

## दाई घंटे में पूरी की 35किमी दूरी, बोले-सप्ताह में एक बार साइकिल से आऊंगा

भोपाल (नप्र)। भोपाल जिला पंचायत के उपाध्यक्ष मोहन सिंह जाट सोमवार को साइकिल से दफ्तर पहुंचे। उन्होंने बैरसिया रोड स्थित अपने गांव कनेरा से जिला पंचायत ऑफिस तक करीब 35 किलोमीटर की दूरी ढाई घंटे में पूरी की। कहा कि सप्ताह में अब एक बार साइकिल से जबर जिला पंचायत आऊंगा। इससे ईंधन तो बचेगा ही, सेहत भी ठीक रहेगी।

बुधवार को उपाध्यक्ष जाट के साइकिल से जपिं ऑफिस आने का मामला चर्चा में रहा। जपिं सदस्य प्रतिनिधि विनोद राजोरिया ने उनका स्वागत किया। कहा कि यह अच्छी पहल है। आगे से वे भी साइकिल चलाएंगे।

पहले दिन दिक्कतें भी आईं-उपाध्यक्ष जाट ने बताया, प्रधानमंत्रीजी की अपील के बाद मैंने तय कर लिया था कि सप्ताह में एक दिन साइकिल से ही आऊंगा। सोमवार को 43.4 डिग्री वाली गर्मी की वजह से काफी दिक्कतें भी आईं। दोपहर 12 बजे गांव से निकला था



और ढाई बजे तक जपिं पहुंच गया।

तेज गर्मी की वजह से कुछ देर रास्ते में उतरा भी। पानी की बॉटल साथ में ही रखी थी। हालांकि, अब नियमित रूप से साइकिल चलाने में कोई दिक्कत नहीं होगी। गर्मी को देखते हुए वे सुबह जल्दी घर से भोपाल के लिए निकलेंगे।

सप्ताह में एक बार साइकिल

जबरू चलाएं- उपाध्यक्ष जाट ने बताया कि साइकिल से न सिर्फ पेट्रोल-डीजल की बचत होगी, बल्कि सेहत भी सुधरेगी। वे सीएनजी वाली कार चलाते हैं। इसकी बचत भी जरूरी है। ऐसा ही प्रयास बाकी लोग भी कर सकते हैं। वे सप्ताह में एक बार साइकिल जबरू चलाएं।

# पेट्रोल, डीजल और दूध की मूल्य वृद्धि के खिलाफ भाकपा का प्रदर्शन

भोपाल। पेट्रोल, डीजल और सांची दूध की कीमतों में वृद्धि के खिलाफ भारतीय कम्युनिस्ट पार्टी ने इतवार में प्रदर्शन किया गया। भाकपा द्वारा सभी जिलों में प्रदर्शन कर स्थानीय जिला कलेक्टर के माध्यम से मध्य प्रदेश के मुख्य मंत्री को प्रेषित ज्ञापन में पेट्रोलियम पदार्थों पर मध्य प्रदेश सरकार का सर्वाधिक टैक्स कम करने की मांग की गई।

भोपाल में आयोजित विरोध प्रदर्शन में भाकपा मप्र के राज्य

सचिव कॉमरेड शैलेन्द्र शैली ने कहा कि पेट्रोल और डीजल की कीमत में लगातार वृद्धि होना भारत सरकार की अनुचित विदेश नीति और मध्य प्रदेश सरकार की पेट्रोलियम पदार्थों पर सर्वाधिक टैक्स लेने की जन विरोधी नीतियों का दुष्परिणाम है। रूस और ईरान ने भारत को सस्ता तेल देने का प्रस्ताव किया है लेकिन अमेरिका के राष्ट्रपति ट्रम्प के दबाव के कारण भारत के प्रधान मंत्री नरेन्द्र मोदी इस सस्ता तेल देने के प्रस्ताव

की उपेक्षा कर रहे हैं। मध्य प्रदेश सरकार पेट्रोल पर लगभग 30 प्रतिशत और डीजल पर लगभग 20 प्रतिशत टैक्स ले रही है। सांची दूध की कीमतों में प्रति वर्ष वृद्धि होना जनता के साथ अन्याय है। विरोध प्रदर्शन में एटक के प्रांतीय महासचिव कॉमरेड शिवशंकर मौर्य, भाकपा के राज्य कार्यकारिणी सदस्य कॉमरेड सत्यम पाण्डे, राज्य परिषद सदस्य कॉमरेड एच सिद्धीकी, मुने खां, फिदा हुसैन आदि शामिल हुए।

# मंदिर में शादी करने पहुंचे 42 दूल्हे, घंटों इंतजार के बाद भी नहीं आई दुल्हन, सभी ने दिए थे 20-20 हजार रुपए

देवास (नप्र)। मध्य प्रदेश के देवास जिले में शादी के नाम पर बड़ी ठगी हुई है। अनाथ आश्रम की लड़कियों से शादी कराने का झांसा देकर 40 से अधिक (करीब 42) युवकों से लाखों रुपए ठग लिए गए। मामला रविवार रात तब उजागर हुआ, जब दिनभर इंतजार करने के बाद भी एक भी दुल्हन नहीं पहुंची और माताजी टेकरी के नीचे राधागंज स्थित क्लब ग्राउंड पर हंगामा खड़ा हो गया।

### शादी के बदले 15 से 25 हजार रुपए लिए

जानकारी के मुताबिक विदिशा जिले के शमशाबाद क्षेत्र निवासी मुकेशदास बैरागी और उसके भाई दिनेशदास बैरागी ने शाजापुर, विदिशा, सोहोर और भोपाल सहित कई जिलों के युवकों को अनाथ लड़कियों से शादी कराने का झांसा दिया। इसके एवज में युवकों से 15 हजार से 25 हजार रुपए तक लिए गए।

### 25 मई को शादी की तारीख तय हुई

युवकों को बताया गया था कि 25 मई को देवास की प्रसिद्ध माताजी टेकरी पर सामूहिक विवाह कराया जाएगा। रविवार सुबह से ही दूल्हे अपने परिजनों के साथ देवास पहुंच गए, लेकिन देर रात तक कोई दुल्हन नहीं आई। इसके बाद पीड़ितों ने आरोपियों को घेर लिया और पुलिस को सूचना दी।

### मौके पर पहुंची पुलिस

सूचना मिलते ही बैंक नोट प्रेस थाना पुलिस मौके पर पहुंची और पूछताछ के लिए मुकेशदास बैरागी और उसकी पत्नी को थाने ले गई। बड़ी संख्या में दूल्हे और उनके परिजन भी थाने पहुंचे, जहां उन्होंने टीआई प्रीति कटारें को पूरी जानकारी दी।



### लड़कियों की तस्वीर भेजी गई

पीड़ितों का कहना है कि आरोपियों ने फेसबुक और इंस्टाग्राम पर लड़कियों की तस्वीरें भी भेजी थीं। फिलहाल पुलिस मामले की जांच में जुटी है और जांच के बाद आरोपियों के खिलाफ प्रकरण दर्ज किया जाएगा। मुकेशदास बैरागी, आरोपी ने कहा भैया के कहने पर हमने लोगों से 15 से 20 हजार रुपए लिए। उसने अनाथ आश्रम से लड़कियां लाने की बात कही थी। अब फोन बंद कर लिया।

### पीड़ितों की आपबीती

पीड़ित रहलू मीना निवासी अरनियां कलां, जिला शाजापुर ने बताया कि उसने शादी के नाम पर 25 हजार रुपए दिए थे। उन्हें कहा गया था कि केवल परिवार के दो-तीन सदस्य ही साथ लाना। वहीं भोपाल निवासी ओमप्रकाश प्रजापति ने बताया कि उसने 15 हजार रुपए दिए थे और उन्हें 24 मई को ही देवास बुला लिया गया था।

पुलिस अधिकारी, देवास ने कहा अब तक केवल 10 पीड़ित परिवारों ने पुलिस से संपर्क किया है और कई परिवारों ने सामाजिक तौर पर शर्मिंदा होने के डर से शिकायत दर्ज नहीं कराई है।

### इंदौर में काम करता है आरोप

शमशाबाद क्षेत्र जिला विदिशा के मानिम चौराहा के रहने वाले मुकेशदास

बैरागी का भाई दिनेशदास बैरागी इंदौर में काम करता है। उसने मुकेशदास को कहा था कि अनाथ लड़कियों की शादी हो रही है। किसी की शादी करवाना हो तो बताना। इसके बाद मुकेश और उसकी पत्नी ने रिश्तेदारी व परिचितों के माध्यम से दूल्हे तलाश किए तो आंकड़ा बढ़कर 40 के ऊपर पहुंच गया। सभी से मुकेश ने रुपए लिए और अपने भाई के खाते में डाल दिए।

### भाई ने बंद कर लिया फोन

इसके बाद उसके भाई ने फोन बंद कर लिया। रविवार रात तक दुल्हने नहीं आने पर दूल्हों व उनके परिजनों ने मुकेश व उसकी पत्नी को घेर लिया। खुद मुकेश कहता नजर आया कि उसे नहीं पता कि क्या किया भाई ने। दिनेशदास ने मेरे साथ ही फॉंड कर दिया।

# ग्वालियर में जलसंकट, पानी के लिए हाहाकार

## टैंकर आते ही सिर-फुटौबल, कागजों पर जरूरत से ज्यादा सप्लाई, फिर भी प्यासा है शहर

ग्वालियर (नप्र)। ग्वालियर में भीषण गर्मी के बीच जल संकट लगातार गंभीर होता जा रहा है। शहर के कई इलाकों में हल्लात ऐसे हैं कि टैंकर पहुंचते ही लोगों के बीच विवाद और धक्का-मुक्की की नौबत आ जाती है। बूंद-बूंद पानी के लिए लोग परेशान हैं, वहीं नगर निगम के पास इस समस्या से निपटने का कोई ठोस समाधान नजर नहीं आ रहा है।



मीडिया पड़ताल में सामने आया है कि नगर निगम के दावों और जमीनी हकीकत में बड़ा अंतर है। ग्वालियर की करीब 15 लाख आबादी के लिए रोजाना लगभग 10 एमसीएफटी पानी की जरूरत है, जबकि तिघरा डैम से करीब 12 एमसीएफटी पानी फिल्टर प्लांट तक पहुंचाया जा रहा है। इसके बावजूद शहर का बड़ा हिस्सा पानी के लिए जूझ रहा है।

कई इलाकों में हफ्तों से नलों में पानी नहीं आया है। ऐसे में लोग टैंकरों पर निर्भर हैं। टैंकर पहुंचते ही भीड़ जमा हो जाती है और कई बार स्थिति विवाद और मारपीट तक पहुंच जाती है। महिलाओं के बीच पानी को लेकर झगड़े की घटनाएं भी सामने आ रही हैं।

### इन इलाकों में सबसे ज्यादा संकट

शहर के शिंदे की छावनी, घोसीपुरा, सिंधिया नगर, जागुति नगर, गोल पहाड़ीया, लक्ष्मीगंज, हनुमान घाटी, केशर कॉलोनी, टावर कॉलोनी, किलागंज, आरामील, रेशममिल, चंदनपुरा, गुड़ी-गुड़ा का नाका, आदित्यपुरम, शताब्दीपुरम, किला तलहटी, गिरवाड़ी, मोतीझील और किशनबाग जैसे इलाकों में हल्लात बेहद खराब हैं। कई घरों में हफ्तों से पानी की एक बूंद तक नहीं पहुंची है। जहां टैंकर भेजे भी जा रहे हैं, वहां आबादी के मुकाबले पानी नाकाफी साबित हो रहा है।

लोगों का कहना है कि पानी के इंतजार में पूरा दिन खराब हो जाता है, जिससे उनकी दिहाड़ी और काम-धंधे प्रभावित हो रहे हैं।

# सीएमएचओ ऑफिस के पास 2 टुकड़ों में मिला नवजात

## अशोकनगर में झाड़ियों में शव को नोच रहे थे कुत्ते; राहगीरों ने देख तो भगाया

अशोकनगर (नप्र)। मध्य प्रदेश के अशोकनगर जिले में सीएमएचओ कार्यालय और सर्किट हाउस के बीच लगभग 2 महीने के नवजात का शव मिला है। मासूम के शव को कुत्तों ने नोच डाला। डेडबॉडी दो टुकड़ों में मिली। सुबह राहगीरों और स्थानीय लोगों ने झाड़ियों के पास कुत्तों को नोचते हुए देखा।

राहगीरों के मुताबिक, सुबह एक कुत्ता सर्किट हाउस की ओर से मुंह में कुछ दबाकर ले जा रहा था, लेकिन उस समय किसी ने ज्यादा ध्यान नहीं दिया। वहीं कुछ देर बाद झाड़ियों के पास 3-4 कुत्ते कुछ नोचते हुए दिखे।

### नवजात के शव को नोच रहे थे कुत्ते

इस दौरान शक होने पर राहगीर पास पहुंचे तो नवजात का शव देखकर घबरा गए। कुत्ते मासूम के शरीर को नोच रहे थे। यह देखकर मौके पर मौजूद लोगों ने तुरंत कुत्तों को वहां से भगाया। डायल-112 पर पुलिस को सूचना दी।

# ओंकारेश्वर में आस्था शर्मसार

## मंदिर कर्मचारियों ने लाठी-डंडों से हरियाणा के श्रद्धालुओं को पीटा

खंडवा (नप्र)। तीर्थनगरी ओंकारेश्वर से एक बार फिर आस्था को शर्मसार करने वाला मामला सामने आया है। विश्व प्रसिद्ध ज्योतिर्लिंग मंदिर में दर्शन करने आए श्रद्धालुओं के साथ मंदिर ट्रस्ट के कर्मचारियों द्वारा बेरहमी से मारपीट की गई है। पूरी घटना का एक वीडियो सोशल मीडिया पर तेजी से वायरल हो रहा है, जिसने मंदिर की सुरक्षा और प्रबंधन पर गंभीर सवाल खड़े कर दिए हैं। हालांकि, घटना के बाद से ही मंदिर प्रबंधन ने पूरी तरह से चुपठी साध रखी है।

### झूला पुल से प्रवेश को लेकर भड़का विवाद

मिली जानकारी के अनुसार, मार खाने वाले श्रद्धालु हरियाणा के रहने वाले थे, जो अपने एक दल के साथ ओंकारेश्वर दर्शन के लिए पहुंचे थे। विवाद उस समय शुरू हुआ जब ये श्रद्धालु मंदिर के झूला पुल क्षेत्र से दर्शन के लिए प्रवेश करने की कोशिश कर रहे थे। इसी दौरान वहां तैनात मंदिर ट्रस्ट के कर्मचारियों ने उन्हें रोक दिया। बताया जा रहा है कि रोकें जाने से नाराज हरियाणा के श्रद्धालुओं के दल में से किसी सदस्य ने मंदिर कर्मचारियों के साथ गाली-गलौज कर दी।

### दोहरी दर्शन व्यवस्था और बार-बार बनती विवाद की स्थिति

ओंकारेश्वर मंदिर में दर्शन के लिए वर्तमान में दो तरह की व्यवस्थाएं लागू हैं। सशुल्क दर्शन (झूला पुल) - यहां से टिकट लेकर जल्दी और सुगम दर्शन की व्यवस्था है। निःशुल्क दर्शन (पुराना पुल) - आम श्रद्धालुओं के लिए जो बिना टिकट मुफ्त में दर्शन करना चाहते हैं, उन्हें पुराने पुल के रास्ते भेजा जाता है। कई बार श्रद्धालु नियमों को समझे बिना या जानबूझकर दबाव बनाकर झूला पुल वाले वीआईपी रास्ते से ही प्रवेश करना चाहते हैं, जिसके कारण ऐसी विवाद की स्थिति या निर्मित होती है।



जमकर हुई मारपीट- गाली-गलौज की बात सुनते ही मंदिर ट्रस्ट के कर्मचारी अपना आपा खो बैठे। बातचीत से शुरू हुआ यह विवाद कुछ ही पलों में हिंसक झड़प में बदल गया। ओंकारेश्वर मंदिर की सुरक्षा और व्यवस्था संभालने वाले कर्मचारियों ने मर्यादाओं को ताक पर रखकर लाठी-डंडे निकाल लिए और श्रद्धालुओं को दौड़ा-दौड़ा कर पीटना शुरू कर दिया। वायरल वीडियो में साफ देखा जा सकता है कि किस तरह आस्था के केंद्र में लात-चूसे और डंडे चल रहे हैं।

पहले भी दगदार हो चुकी है

तीर्थनगरी की छवि- यह कोई पहला मौका नहीं है जब ओंकारेश्वर मंदिर के कर्मचारियों का ऐसा हिंसक चेहरा सामने आया हो। इससे पहले भी कई बार श्रद्धालुओं के साथ अभद्रता और मारपीट के मामले सुर्खियां बन चुके हैं। सोशल मीडिया पर अक्सर आम जनता द्वारा मंदिर की लचर और भेदभावपूर्ण अव्यवस्थाओं को लेकर आरोप लगाते रहे हैं। इस ताजा घटना ने एक बार फिर साबित कर दिया है कि आस्था के इन बड़े केंद्रों पर वीआईपी कचकर और प्रबंधन की तानाशाही आम श्रद्धालुओं पर भारी पड़ रही है।

### बैंकफुट पर मंदिर प्रबंधन

इस पूरी घटना का वीडियो जब सोशल मीडिया पर वायरल हुआ और चौतरफा फर्जीहट शुरू हुई, तब जाकर मंदिर प्रबंधन की ओर से एक बयान सामने आया है। प्रबंधन ने अपनी सफाई में कहा कि मंदिर की दर्शन व्यवस्था को किसी भी कीमत पर गड़बड़ नहीं होने दिया जाएगा। उनके मुताबिक, श्रद्धालु नियम तोड़कर जबरदस्ती दबाव बनाने की कोशिश कर रहे थे।थाना प्रभारी ने बताया कि अभी तक इस घटना को लेकर किसी भी पक्ष (श्रद्धालु या मंदिर ट्रस्ट) ने थाने आकर औपचारिक शिकायत दर्ज नहीं कराई है।

### सरेआम मारपीट बर्दाश्त नहीं

पुलिस ने कहा कि शिकायत न मिलने के बावजूद, मंदिर ट्रस्ट के कर्मचारियों द्वारा जिस तरह से सरेआम मारपीट की गई है, उसे बर्दाश्त नहीं किया जाएगा। पुलिस इस मामले का संज्ञान लेते हुए दोषियों के खिलाफ धारा 151 के तहत दंडात्मक कार्रवाई करने जा रही है।

# रीवा के गांव में कुएं से मिले मां-बेटे के शव

## पांच वर्षीय बेटे संग महिला की मौत; ग्रामीणों ने रस्सी के सहारे बाहर निकाला



रीवा (नप्र)। रीवा जिले के गुड थाना क्षेत्र के इटार पहाड़ गांव में आज (सोमवार) कुएं में एक महिला और उसके 5 वर्षीय बेटे का शव मिला है। शवों की पहचान मीना कुशवाहा (31) और उनके पुत्र सीरभर कुशवाहा (5) के रूप में हुई है। घटना की सूचना मिलते ही बड़ी संख्या में ग्रामीण मौके पर पहुंच गए। जानकारी के अनुसार, दोपहर लगभग 2 बजे एक स्थानीय युवक जब कुएं के पास गया तो उसने पानी में दो शव तैरते देखे। उसने तुरंत शोर मचाकर ग्रामीणों को बुलाया, जिसके बाद पूरे गांव में अफरा-तफरी मच गई।

### मौके पर पहुंची पुलिस, जांच शुरू

सूचना मिलते ही गुड थाना पुलिस (गुड थाना) तत्काल मौके पर पहुंची। पुलिस ने ग्रामीणों की मदद से काफी मशकत के बाद दोनों शवों को कुएं से बाहर निकलवाया। मृतका का पति दुर्गेश कुशवाहा आजोबिका के लिए बाहर रहता है। घटना के समय वह गांव में मौजूद नहीं था। पुलिस ने परिजनों को सूचना दे दी है।

### रीवा अस्पताल में पंचनामा, पोस्टमार्टम की कार्रवाई

दोनों शवों का पोस्टमार्टम रीवा के संजय गांधी स्मृति चिकित्सालय में किया गया। इसके बाद शव परिजनों को अंतिम संस्कार के लिए सौंप दिया गया। फिलहाल यह स्पष्ट नहीं हो सका है कि यह मामला हत्या है, आत्महत्या है या फिर इसके पीछे कोई अन्य कारण है। पुलिस सभी पहलुओं पर गंभीरता से जांच कर रही है। अधिकारियों का कहना है कि पोस्टमार्टम रिपोर्ट आने के बाद ही वास्तविक कारण सामने आएगा।

### संपादकीय

## फालटा: बीजेपी की जीत के मायने

पश्चिम बंगाल विधानसभा चुनाव में भाजपा की बंपर जीत के बाद, चुनाव के दौरान ही फालटा विधानसभा में धांधली के आरोप के बाद फिर से कराए गए चुनाव में भाजपा प्रत्याशी का जीतना तो तय ही था। लेकिन महत्वपूर्ण यह है कि यह जीत 1 लाख से ज्यादा अंतर से हुई और एक माह पहले तक सत्ता में रही टीएमसी का चौथे स्थान पर रहना है। हालांकि चुनाव के पहले तक दम भरने वाले टीएमसी उम्मीदवार जहांगीर खान ने मतदान के पहले अपना नाम वापस ले लिया था, लेकिन उनका नाम ईवीएम में बना हुआ था। चुनाव मैदान से हटने के बाद भी महांगीर खान को 7 हजार से अधिक वोट मिले। इन चुनाव नतीजों से साफ कर दिया कि अब राज्य में टीएमसी का आंतक लगभग समाप्त है। क्योंकि फालटा विस सीट उस डायमंड हबंबर लोकसभा सीट के अंतर्गत आती है, जहां से ममता बैनर्जी के भतीजे अभिषेक चुनाव जीतते हैं। अभिषेक डायमंड हबंबर को बहुत सुरक्षित और आदर्श सीट होने का दावा करते रहे हैं। लेकिन उनकी पार्टी को भारी हार ने उनके दावे की भी हवा निकाल दी है। अगली बार वो खुद भी यहाँ से चुनाव से जीत पाएंगे, या नहीं, कहना मुश्किल है। फालटा में जहांगीर खान को छवि बाहुबली की है। लेकिन राज्य में सत्ता परिवर्तन के बाद उसकी भी पोल खुल गई है। जहांगीर खान ने यह कहकर नाम चुनाव मैदान से हटने का ऐलान किया था कि मुख्यमंत्री ने फालटा के विकास के लिए विशेष पैकेज की घोषणा की है। जबकि उनकी अपनी पार्टी टीएमसी ने इसे जहांगीर खान का व्यक्तिगत निर्णय और पार्टी से विश्वासवाचक निरूपित किया। टीएमसी नेताओं ने कहा कि चुनाव मैदान से हटने के फैसले पर पार्टी से सहमति नहीं ली गई। एक और महत्वपूर्ण बात फालटा सीट की जनसांख्यिकी है। यहां 66 फीसदी हिंदू, जिनमें 25 फीसदी दलित भी शामिल हैं तथा 34 प्रतिशत मुस्लिम वोटर हैं। हिंदू-दलित वोट भाजपा प्रत्याशी देवाशू पांडव के पक्ष में एकजुट हुआ तो कुछ मुसलमानों ने भी बीजेपी को वोट दिए हैं। जबकि ज्यादातर मुस्लिम वोटरों ने टीएमसी के बजाए सीपीएम के हिंदू प्रत्याशी संभूनाथ कुर्मी और कांग्रेस को वोट देना ज्यादा पसंद किया। चुनाव में दूसरे नंबर पर सीपीएम रही, जिसे राज्य में लगभग खत्म माना जा रहा था। ममता बैनर्जी के लिए यही सबसे बड़ी खतर की घंटी थी। फालटा विधानसभा सीट के चुनाव नतीजे के दिन पूर्व मुख्यमंत्री ममता बनर्जी ने एक्स पर पोस्ट 32 मिनट लंबे बीडियो में मुख्यमंत्री शुभेंद्र अधिकारी पर कटाक्ष करते हुए कहा कि आपने बहिर्गामी सीट कैसे जीती है, यह मैं अदालत में बताऊंगा। अगर आप में हिम्मत है तो फोरेंसिक जांच कराएं। मुझे ईवीएम की रिपोर्ट चाहिए। उन्होंने दावा किया कि वोटों को हेराफेरी के कारण करीब डेढ़ सौ सीटों पर सासा फलट गया। ऐसा नहीं होता तो तृणमूल कांग्रेस को 220 से 230 तक सीटें मिलतीं। ममता जो भी कहें, इन नतीजों से साफ है कि राज्य की जनता उनके 15 साल के शासन से ऊब गई थी। फालटा पर बीजेपी की शाहदाज जीत इसलिए भी मायने रखती है, क्योंकि यह सीट टीएमसी का गढ़ मानी जाती रही है। इस वोट टीमएसी के भीतर ममासान शुरू हो चुका है। पार्टी नेताव पर कार्यकर्ता और नेता सवाल उठाने लगे हैं। चुनावी जीत से भी ज्यादा ममता के सामने पार्टी को एकजुट रखने की चुनौती है। वैसे राज्य अभी दो और विधानसभा सीटो पर उपचुनाव होने हैं। बीजेपी को कोशिश होगी कि उन पर भी जीत हासिल की जाए। इनमें से एक नंदीग्राम तो सीएम शुभेंद्र अधिकारी की पक्की सीट ही है।

<span>नजरिया</span>	
<b>अवधेश कुमार</b>	
<div>लेखक दिल्ली निवासी वरिष्ठ पत्रकार है।</div>	

पश्चिम बंगाल में भाजपा सरकार गठन के बाद उम्मीद बंधी है कि चुनाव उपरांत हिंसा नियंत्रित होगी। चार राज्यों एवं एक केंद्र शासित प्रदेश में चुनाव हुए जिनमें तीन राज्यों पश्चिम बंगाल, केरल एवं तमिलनाडु में सत्तारूढ़ पार्टी एवं घटकों की पराजय हुई। किंतु जैसा डरावना दृश्य पश्चिम बंगाल में दिखा बैसा कहीं नहीं। चुनाव परिणाम के बाद पश्चिम बंगाल से चार तरह की नकारात्मक और चिंताजनक तस्वीरें सामने आयीं। एक, चुनाव के बाद समस्त कोशिशें के बावजूद हिंसा की घटनाएं सामने आती रही। दूसरे, तृणमूल कांग्रेस और उसकी नेत्री ममता बनर्जी विनम्रता से जनानदेश स्वीकारने की जगह कह रहीं हैं कि हमारी 100 सीटें चुनाव आयोग ने लूट लिया। तीन, विपक्षी नेताओं ने सबसे ज्यादा समर्थन और सहानुभूति तृणमूल कांग्रेस और ममता बनर्जी को दिया है। केरल से माकपा नेतृत्व वाले वाम मोर्चा की सत्ता चली गई लेकिन कोई उनके लिए छाती नहीं पीट रहा है। एमके स्टालिन और द्रमुक विपक्ष के साथ भाजपा विरोधी अभियान और आक्रामकता में लगातार शामिल रह है लेकिन उनके साथ भी यह व्यवहार नहीं। इन दोनों राज्यों के नेताओं ने न चुनाव आयोग पर कोई आरोप लगाया और न कहा कि हम हारे नहीं। दोनों राज्यों की स्थिति बिलकुल सामान्य है। ममता बनर्जी ने तो यहां तक कह दिया कि मैं चुनाव हारी नहीं हूं इसलिए इस्तीफा नहीं दूंगी। अंततः राज्यापाल ने सवैधानिक शक्ति का दुरुपयोग करते हुए उन्हें बर्खास्त किया। यह भारतीय राजनीति के इतिहास की असामान्य घटना थी। हालांकि बंगाल में इनसे अलग चौथी तस्वीर है जो हम सबको बहुत कुछ सोचने को विवश करती है। प्रदेश से आई तस्वीरों और वीडियो में लोग जगह-जगह चुनाव परिणाम का विजय उत्सव मनाते दिख रहे हैं। कहीं विजय जुलूस निकल रहे हैं, कहीं होली खेली जा रही है ,कहीं कीर्तन हो रहे हैं, मानो उन्हें मुक्ति मिली हो। इनमें महिला, पुरुष, दलित, जनजाति, युवा, किशोर सब शामिल दिखाई देते हैं। अगर इन तस्वीरों को यत्रअंदोज कर देंगे तो पश्चिम बंगाल के सत्य तक नहीं पहुंच सकते। ये सारे विजय उत्सव भाजपा द्वारा ही आयोजित नहीं थे। स्वतः स्फूर्त तरीके से लोग ऐसा कर रहे हैं। बड़ी संख्या ऐसे लोगों की है जिनका भाजपा से किसी तरह का संबंध नहीं है।

चौथी तस्वीर बताती है कि 15 वर्षों के तृणमूल कांग्रेस शासन के विरुद्ध बड़े वर्ग में व्यापक असंतोष था जिससे वे मुक्ति चाहते थे। दूसरी ओर इसका अर्थ यह भी है कि हिंसा की तस्वीरों से ज्यादा सकारात्मक लोक मानस पूरे प्रदेश में है। यह लोक व्यवहार आश्चस्त करता है कि बंगाल हिंसा के दौर से बाहर निकलेगा तथा शांति व समृद्धि का मार्ग प्रशस्त होगा। किंतु यह यूं ही नहीं हो सकता। हालांकि प्रदेश में जगह-जगह कुछ हिंसा तो तृणमूल नेताओं द्वारा मकानों,जमीनों,

## वागर्थ

# बंगाल में राजनीतिक हिंसा रोकना सबसे बड़ी चुनौती

चौथी तस्वीर बताती है कि 15 वर्षों के तृणमूल कांग्रेस शासन के विरुद्ध बड़े वर्ग में व्यापक असंतोष था जिससे वे मुक्ति चाहते थे। दूसरी ओर इसका अर्थ यह भी है कि हिंसा की तस्वीरों से ज्यादा सकारात्मक लोक मानस पूरे प्रदेश में है। यह लोक व्यवहार आश्चस्त करता है कि बंगाल हिंसा के दौर से बाहर निकलेगा तथा शांति व समृद्धि का मार्ग प्रशस्त होगा। किंतु यह यूं ही नहीं हो सकता। हालांकि प्रदेश में जगह-जगह कुछ हिंसा तो तृणमूल नेताओं द्वारा मकानों ,जमीनों, कार्यालयों पर कब्जे के संदर्भ में हुई जब लोग स्वयं मुक्त कराने लगे। इसी तरह हिंदुओं के कई धर्मस्थलों या धर्म स्थानों की मुक्ति के दृश्य भी सामने आए। कई जगह हमने देखा कि चुनाव परिणाम के बाद गांवों में कुछ लोग नारा लगाते हुए निकले और गुस्से में कोई तृणमूल का दिखा तो उसकी हल्की पिटाई कर दिया, उसके घर पर दो-चार डंडों का प्रहार कर फिर नारा लगाते चलते बने। ये दृश्य भी हिंसा के ही है और रुकने चाहिए पर ये डरावने नहीं हैं। यह

कार्यालयों पर कब्जे के संदर्भ में हुई जब लोग स्वयं निकलकर इसे मुक्त कराने लगे। इसी तरह हिंदुओं के कई धर्मस्थलों या धर्म स्थानों की मुक्ति के दृश्य भी सामने आए। कई जगह हमने देखा कि चुनाव परिणाम के बाद गांवों में कुछ लोग नारा लगाते हुए निकले और गुस्से में कोई तृणमूल का दिखा तो उसकी हल्की पिटाई कर दिया, उसके घर पर दो-चार डंडों का प्रहार कर फिर नारा लगाते चलते बने। ये दृश्य भी हिंसा के ही है और रुकने चाहिए पर ये डरावने नहीं हैं। यह बताता है कि तृणमूल शासन में दादागिरी और माफियागिरी का साम्राज्य हो गया था। इसके विरुद्ध लोगों में गुस्सा होना स्वाभाविक है।

दूसरी ओर अगर विजय जुलूसों पर बमों से हमला हो या छींचकर मार दिया जाए या सरकार बदल गई इसके नाम पर लोगों की पिटाई हो, हत्या हो तो साफ है प्रदेश में स्वस्थ लोकतांत्रिक वातावरण नहीं है। सबसे ज्यादा चर्चा मुख्यमंत्री शुभेंद्र अधिकारी जो तब मुख्यमंत्री नहीं थे के सहयोगी देवनाथ रथ की हत्या की हो रही है। उन्हें उत्तर 24 परगना के मध्यग्राम में सड़क पर ढेर करअंतर गोली मारी गई। हत्यारे इतने दुस्साहसी थे कि उन्होंने सड़क पर ओवरटेक कर गाड़ी आगे से घेरा, मोटरसाइकिल से उतरकर छाती में प्रोफेशनल हत्यारों की तरह से गोली मारी और देखा कि उनके मृत्यु हुई कि नहीं। इसमें गिरफ्तारियां बता रही है कि यह पूर्व नियोजित था जिसमें भाड़े के हत्यारों का उपयोग हुआ था। इसे राजनीतिक हिंसा से अलग करके नहीं देखा जा सकता। प्रधानमंत्री नरेंद्र मोदी ने चुनाव परिणाम की संख्या भाजपा केंद्रीय कार्यालय में भाषण देते हुए कहा कि राजनीतिक हिंसा रुकनी चाहिए और हमें बदले की नहीं बदलाव की राजनीति करनी है। भाजपा प्रदेश अध्यक्ष ने चुनाव परिणाम के बाद ही बयान दिया था जो भी पार्टी से जुड़ा व्यक्ति हिंसा करेगा उसे निष्कासित कर दिया जाएगा। फिर इस पर पत्रकार वार्ता करके स्पष्ट अपील की गई एवं चेतावनी दी गई। सत्ता संपालते हैं शिवेंद्रु अधिकारी ने सबसे ज्यादा फोकस कानून व्यवस्था पर किया और धीरे-धीरे स्थिति

बदलने लगी है।

चुनाव से जुड़ी हिंसा चाहे वह पूर्ण हो या बाद में इस बात का प्रमाण होता है कि कोई दल या नेता हर हाल में केवल अपनी जीत देखना चाहता है। यानी कोई मतदाता उससे खुश है या नाखुश, उसका समर्थक है या नहीं यह मायने नहीं रखता बल्कि हर हाल में उसका मत उसे चाहिए। यानी अगर वह दूसरे को मत देना चाहता है तो था तो मतदान केंद्र तक न जाए या अगर दे दिया तो उसे हर हाल में सबक सिखाना है ताकि



भविष्य में कोई ऐसा न कर सके। पश्चिम बंगाल में 1970 के दशक में कांग्रेस ने इसकी शुरुआत की, बाद में वाम मोर्चा इसके विरुद्ध आवाज उठाकर सत्ता में आया लेकिन राजनीतिक विरोधियों के विरुद्ध हिंसा, हत्या, दमन उत्पीड़न, उनकी संपत्तियों पर कब्जा, आगजनी आदि को सत्ता का संपूर्ण संरक्षण प्राप्त हुआ। ममता बनर्जी ने इसके विरुद्ध जबरदस्त संघर्ष किया, स्वयं अपने कार्यकर्ताओं के साथ वह भी सत्ता संरक्षित हिंसा का शिकार हुईं। विडंबना देखिए कि सत्ता में आने के बाद ममता और तृणमूल वाम मोर्चा से ज्यादा खतरनाक तरीके से राजनीतिक हिंसा को आगे बढ़ा दिया। देश के सामने तृणमूल सत्ता संरक्षित हिंसा की भयानक घटनाएं 2018 पंचायत चुनाव के समय और उसके बाद सामने आए। जगह-जगह लूट, आगजनी, बलात्कार, हत्या की घटनाएं हुईं तथा भारी संख्या में लोगों को अपने स्थान से दूर या राज्य से बाहर पलायन करना पड़ा। 2022 विधानसभा चुनाव में राष्ट्रीय मानवाधिकार आयोग ने 1900 से ज्यादा

<span>बदलता भारत</span>
<b>डॉ. मनीष जैसल</b>
<div>लेखक फ़िल्म समीक्षक हैं।</div>

डॉ. मनीष जैसल

इन दिनों आईपीएल का शोर हर तरफ सुनाई दे रहा है। चौकों-छक्कों, ऑक्शन, फेटेसी लीग और सोशल मीडिया ट्रेंड्स के बीच ऐसा लगता है मानो भारत में खेल का मतलब सिर्फ क्रिकेट ही रह गया हो। यही असर हिंदी सिनेमा पर भी दिखाई देता है, जहां लंबे समय तक क्रिकेट आधारित कहानियां ही सबसे ज्यादा पढ़ें पर उतरतीं। लेकिन भारतीय खेल संस्कृति केवल क्रिकेट तक सीमित नहीं है। फुटबॉल, हॉकी, बॉक्सिंग, एथलेटिक्स, कबड्डी, बैडमिंटन और शतरंज जैसे खेल भी हमारे समाज, संघर्ष और सपनों का हिस्सा रहे हैं। दिलचस्प बात यह है कि बॉलीवुड ने समय-समय पर इन खेलों को अपनी फिल्मों में जगह देकर न केवल मनोरंजन किया, बल्कि बदलते भारत की सामाजिक और भावनात्मक तस्वीर भी पेश की।

बॉलीवुड ने फुटबॉल, हॉकी, एथलेटिक्स, बॉक्सिंग, बैडमिंटन, कबड्डी, बिलियर्ड्स, टेबल टेनिस और यहां तक कि शतरंज जैसे खेलों को भी अपनी कहानियों का हिस्सा बनाया। इन फिल्मों में खेल केवल मैच जीतने का माध्यम नहीं, बल्कि समाज, राजनीति, प्रेम, राष्ट्रवाद, असमानता और मानवीय संघर्ष का प्रतीक बनकर सामने आते हैं ।

फुटबॉल पर आधारित फिल्मों की बात करें तो हिंदी सिनेमा ने इस खेल को अलग-अलग रूपों में प्रस्तुत किया। सतीश कौशिक निर्देशित सलाम (1985) में अनिल कपूर का किरदार एक प्रतिभाशाली फुटबॉल खिलाड़ी होता है, लेकिन आर्थिक मजबूरियां उसके सपनों को कुचल देती हैं। परिवार की जिम्मेदारियों के लिए वह अपनी किडनी तक बेच देता है। यह फिल्म खेल के साथ भारतीय मध्यमवर्गीय संघर्ष को जोड़ती है। प्रकाश झा की हिप हिप हुर्रें (1984) में एक आदर्शवादी स्पोर्ट्स टीचर स्कूल की कमजोर फुटबॉल टीम को नई दिशा देता है। फिल्म केवल खेल नहीं, बल्कि शिक्षा व्यवस्था और युवा मनोविज्ञान को भी सामने लाती है। विवेक अग्निहोत्री की

# क्रिकेट के साए से निकलती खेल फिल्मों की दुनिया

धन धना धन गोल (2007) ब्रिटेन में बसे भारतीय समुदाय और फुटबॉल के रिश्ते को दिखाती है। वहीं करण जोहर की कभी अलविदा ना कहना (2006) में शाहरुख खान एक फुटबॉल खिलाड़ी और कोच की भूमिका में दिखाई देते हैं, जहां खेल उसके अग्रुप सपनों का प्रतीक बन जाता है। अंदाज अपना अपना (1994) में आमिर खान द्वारा फुटबॉल से जुड़ा हास्य दृश्य खेल को मनोरंजन के साथ जोड़ता है। हाल के वर्षों में अमित शर्मा की मैदान (2024) ने भारतीय फुटबॉल के स्वर्णिम इतिहास को बड़े पढ़ें पर जीवंत किया। अजय देवगन द्वारा निभाया गया सैयद अब्दुल रहीम का किरदार यह याद दिलाता है कि भारतीय फुटबॉल कभी एशिया की सबसे मजबूत टीमों में गिना जाता था।

हॉकी भारतीय गौरव और राष्ट्रवाद का प्रतीक रही है, लेकिन लंबे समय तक हिंदी फिल्मों में इसे अपेक्षित स्थान नहीं मिला। शिमित अमीन की चक दे इंडिया (2007) ने इस कमी को प्रभावशाली ढंग से पूरा किया। शाहरुख खान का कबीर खान भारतीय महिला हॉकी टीम का कोच बनकर न केवल खिलाड़ियों को प्रशिक्षित करता है, बल्कि अपने ऊपर लगे देशद्रोह के आरोप को भी मिटाने की कोशिश करता है। फिल्म क्षेत्रीय भेदभाव, महिला खिलाड़ियों की चुनौतियां और राष्ट्रवाद को गहराई से प्रस्तुत करती है। इसके अतिरिक्त खेल खेल में (1975) में ऋषि कपूर और राकेश रोशन का हॉकी मैच हास्य और रोमांच का हिस्सा बनता है। गोलमाल (1979) में अमोल पालेकर हॉकी मैच देखने के लिए झूठ बोलते हैं, जबकि लाखों की बात (1984) में हॉकी गेद एक हास्यपूर्ण स्थिति पैदा करती है। बाद में रीमा कागती की गोल्ड (2018) ने आज़ाद भारत के पहले ओलंपिक गोल्ड मेडल की कहानी को बड़े पढ़ें पर प्रस्तुत किया।

एथलेटिक्स पर आधारित फिल्मों ने भारतीय खिलाड़ियों के संघर्ष को बेहद प्रभावशाली तरीके से सामने रखा। तिरमांशु धुलिया की पान सिंह तोमर (2012) एक राष्ट्रीय स्तर के एथलीट की कहानी है, जो व्यवस्था की उपेक्षा के कारण बागी बन जाता है। यह फिल्म खेल व्यवस्था की कमजोरियों को उजागर करती है। वहीं राकेश

ओमप्रकाश मेहरा की भाग मिल्खा भाग (2013) विभाजन की त्रासदी से निकलकर 'फ्लाईंग सिख' बने मिल्खा सिंह के जीवन को प्रेरणादायक रूप में प्रस्तुत करती है। फिल्म यह दिखाती है कि खिलाड़ी की दौड़ केवल मैदान तक सीमित नहीं होती, बल्कि वह अपने अतीत, दर्द और असफलताओं से भी लड़ता है। बाद में रश्मि रंकेट (2021) ने महिला खिलाड़ियों के जेंडर टेस्ट और लैंगिक भेदभाव का मुद्दा उठाया। तुफान (2021) ने खेल और सामाजिक पहचान के संघर्ष को सामने रखा। इन फिल्मों ने खेल को सामाजिक विमर्श का हिस्सा बना दिया।

बास्केटबॉल को बॉलीवुड ने मुख्यतः आधुनिकता और युवा संस्कृति के प्रतीक के रूप में प्रस्तुत किया। करण जोहर की कुछ कुछ होता है (1998) में शाहरुख खान और काजोल का बास्केटबॉल मैच कॉलेज रोमांस का सबसे चर्चित दृश्य बन जाता है। खेल यहां प्रतिस्पर्धा और आकर्षण दोनों का माध्यम है। बाद में धूम 2 (2006) में ऋतिक रोशन और ऐश्वर्या राय बास्केटबॉल खेलते दिखाई देते हैं, जहां खेल स्टाइल और ग्लैमर का हिस्सा बन जाता है।

टेबल टेनिस का प्रयोग हिंदी फिल्मों में अक्सर हल्के-फुल्के मनोरंजन के लिए हुआ। छेटी सी बात (1975) में अमोल पालेकर टेबल टेनिस खेलते हुए आत्मविश्वास हासिल करने की कोशिश करते हैं। वहीं मैंने प्यार किया (1989) के एक गीत में सलमान खान और भाग्यश्री (1989) के एक गीत में सलमान खान और भाग्यश्री टेबल टेनिस खेलते दिखाई देते हैं। यहां खेल रोमांस और युवावाण का प्रतीक बन जाता है।

बिलियर्ड्स और स्नूकर जैसे खेलों को भी बॉलीवुड ने अपनी शैली में प्रस्तुत किया। तिरंगा (1993) में राकुकुमार बिलियर्ड्स खेलते हुए अपने प्रभावशाली संवाद बोलते हैं। जानबाज़ (1986) में खेल रोमांटिक दृश्यों का हिस्सा बनता है, जबकि हम आपके हैं कौन (1994) में सलमान खान और माधुरी दीक्षित बिलियर्ड्स के माध्यम से एक-दूसरे के करीब आते हैं। इन फिल्मों में खेल का उद्देश्य प्रतिस्पर्धा नहीं, बल्कि संबंधों को दिखाना था।

रबी और अमेरिकन फुटबॉल जैसे खेल भारत में

अधिक लोकप्रिय नहीं रहे, लेकिन बॉलीवुड ने इन्हें विदेशी माहौल और ग्लैमर दिखाने के लिए इस्तेमाल किया। दिलवाले दुल्हनिया ले जाएंगे (1995) में शाहरुख खान यूरोपीय परिवेश में रबी खेलते दिखाई देते हैं। नमस्ते लंदन (2007) में अक्षय कुमार रबी के मैदान में अपने प्रतिद्वंद्वी को चुनौती देते हैं। लगान (2001) में क्रिकेट मुख्य खेल होने के बावजूद खेल रणनीति और सामूहिक संघर्ष की भावना को प्रस्तुत किया गया। वहीं न्यूर्यांक (2009) में जॉन अब्राहम और नील नितिन मुकेश अमेरिकन खेल संस्कृति के बीच दिखाई देते हैं।

साइकिलिंग को फिल्मों में प्रेरणा और युवा ऊर्जा के प्रतीक के रूप में दिखाया गया। जो जीता वही सिकंदर (1992) में आमिर खान का साइकिल रेस जीतना केवल खेल नहीं, बल्कि आत्मविश्वास और बदलाव की कहानी है। यह फिल्म आज भी युवाओं में बेहद लोकप्रिय है।

बॉक्सिंग पर आधारित फिल्मों ने संघर्ष और आत्मसम्मान की कहानियों को सामने रखा। बॉक्सर (1984) में मिथुन चक्रवर्ती का किरदार संघर्षरत खिलाड़ी का प्रतिनिधित्व करता है। अपने (2007) में देओल परिवार बॉक्सिंग के माध्यम से पारिवारिक सम्मान और रिश्तों को जोड़ता है। ओमंग कुमार की मैरी कॉम (2014) ने पूर्वोत्तर भारत की महान महिला बॉक्सर की कहानी को राष्ट्रीय पहचान दिलाई। प्रियंका चोपड़ा का अभिनय और फिल्म का भावनात्मक पक्ष दर्शकों को गहराई से प्रभावित करता है। इसके बाद अनुष्का कश्यप की मुक्ताबाज़ (2018) ने खेल संघों की राजनीति और जातिगत भेदभाव को सामने रखा।

बैडमिंटन को फिल्मों में लंबे समय तक मनोरंजन और रोमांस से जोड़ा गया। हमजोली (1970) में जितेंद्र और लीना चंदावरकर का बैडमिंटन मैच बेहद लोकप्रिय हुआ। फिल्म में खेल को संगीत और रोमांस के साथ जोड़ा गया। हालांकि आज बैडमिंटन भारत में पी.वी. सिंघु और साइना नेहवाल जैसी खिलाड़ियों के कारण नई पहचान बना चुका है, लेकिन हिंदी सिनेमा में इस खेल पर अभी गंभीर फिल्मों की कमी दिखाई देती है।

कबड्डी जैसे देसी खेल भी अब फिल्मों में जगह बना

रहे हैं। अश्विनी अय्यर तिवारी की पंगा (2020) ने कबड्डी खिलाड़ी की वापसी के माध्यम से महिलाओं के सपनों और पारिवारिक जिम्मेदारियों के संघर्ष को संवेदनशील ढंग से प्रस्तुत किया। यह फिल्म दिखाती है कि खेल केवल युवाओं का क्षेत्र नहीं, बल्कि इच्छाशक्ति का प्रश्न है।

शतरंज को हमेशा बुद्धिमता और रणनीति के प्रतीक के रूप में प्रस्तुत किया गया। ऋषिकेश मुखर्जी की गुड्डी (1971) में शतरंज मित्रता का माध्यम बनता है, जबकि मेरी जंग (1985) में यह मानसिक प्रतिस्पर्धा का प्रतीक दिखाई देता है। सत्यजीत रे की शतरंज के खिलाड़ी (1977) भारतीय सिनेमा की सबसे महत्वपूर्ण फिल्मों में गिनी जाती है। संजीव कुमार और सईद जाफरी द्वारा निभाए गए नवानाबों के किरदार शतरंज में इतने डूबे रहते हैं कि उन्हें अपने आसपास बदलती राजनीतिक परिस्थितियों तक का एहसास नहीं होता। यह फिल्म केवल खेल नहीं, बल्कि इतिहास और सामाजिक चेतना पर गहरी टिप्पणी है।

आज के दौर में खेल आधारित फिल्मों का स्वरूप तेजी से बदल रहा है। पहले जहां खेल फिल्मों में केवल मनोरंजन या रोमांस का माध्यम थे, वहीं अब वे सामाजिक मुद्दों, लैंगिक समानता, राष्ट्रवाद, मानसिक दबाव और राजनीति जैसे विषयों को सामने ला रही हैं। ओटीटी प्लेटफॉर्म और सोशल मीडिया ने इन फिल्मों को नई पहुंच दी है। दर्शक अब केवल बड़े सितारों को नहीं, बल्कि सच्ची और प्रेरणादायक कहानियों को पसंद कर रहे हैं। यही कारण है कि खिलाड़ियों की बायोपिक और वास्तविक घटनाओं पर आधारित फिल्में लगातार सफल हो रही हैं।

इन फिल्मों ने यह साबित किया कि खेल जीवन का रूपक है। इनमें संघर्ष है, हार है, जीत है, राजनीति है, प्रेम है और सबसे बढ़कर उम्मीद है। क्रिकेट से आगे बढ़कर जब हिंदी सिनेमा फुटबॉल, हॉकी, एथलेटिक्स, बॉक्सिंग, कबड्डी और शतरंज जैसे खेलों को अपनाता है, तब वह केवल खेल नहीं दिखाता वह बदलते भारत की कहानी कहता है।

# न बत्ती, न हूटर, न काफिला; मंत्री न बनियो कोय

स्वामी, सुबह सवेरे मीडिया एल.एल.पी. के लिए प्रकाशक एवं मुद्रक उमेश त्रिवेदी द्वारा श्री सिद्धिविनायक प्रिंटर्स, प्लॉट नं. 26-बी, देशबन्धु परिसर, प्रेस कॉम्प्लेक्स, जोन-1, एम.पी.नगर, भोपाल, म.प्र. से मुद्रित एवं डी-100/46, शिवाजी नगर भोपाल से प्रकाशित।

<b>प्रधान संपादक</b>
<b>उमेश त्रिवेदी</b>
<b>कार्यकारी प्रधान संपादक</b>
<b>अजय बोकिल</b>
<b>संपादक (मध्यप्रदेश)</b>
<b>विनोद तिवारी</b>
<b>वरिष्ठ संपादक</b>
<b>पंकज शुक्ला</b>
<b>प्रबंध संपादक</b>
<b>अरुण पटेल</b>
(सभी विवादों का न्याय क्षेत्र भोपाल रहेगा)
RNI No. MPHIN/ 2003/ 10923,
Ph. No. 0755-2422692, 4059111
Email- subahsavere news@gmail.com

**‘सुबह सवेरे’ में प्रकाशित विचार लेखकों के निजी मत हैं। इनसे समाचार पत्र का सहमत होना आवश्यक नहीं है।**

लगे।इसमें खर्चा ज्यादा था।खर्चा होता था पर चर्चा भी होता था। कुछ हद तक बत्ती और हूटर का दुख भूलने लगे थे लोग।घाव भर रहे थे कि अचानक वज्रपात हुआ और काफिला भी बंद। गाड़ियां लौटाया जा रही हैं।अब तुम्हें क्या सुनाऊं,लौटती गाड़ियां देख देखकर छाती फटी जाती है। लौटाने की बात हम कैसे कहें? ये शब्द हम कैसे उच्चारते हैं? यह हमारे दिल से पूछो,भाई। पत्थर की छाती करनी पड़ती है।मैंने तो साफ कह दिया-ठीक है,आप कह रहे हैं तो हम लौटा देते हैं पर यह ठीक नहीं हो रहा है। आप देख लीया यही हाल रहा तो मंत्री बनने वाले लोग नहीं मिलेंगे एक दिन। कुर्सियां खाली पड़ी रहेंगी। आप मन।ओगे कि बैठ जाओ भाई और लोग मुंह बिचकाकर निकल जायेंगे। कौन बनाएंगे ऐसा रूखा सूखा मंत्री। भगवान कैसे कैसे दिन दिखा रहा है। जिस काफिले से नेता चमकते थे अब उससे धमकते हैं। लोग तो अभी से कहने लगे हैं-

न बत्ती, न हूटर, न काफिला मिला

मंत्री बनने पर हमें ये सिला मिला

जो मैं ऐसा जानती कि काफिला भी न होय तो नगर द्विद्वारा पीटती मंत्री न बनियो कोय



कानून और न्याय

आवारा कुत्ते-1

विनय श्रिवस्तव

(पूर्व अरिस्टेट सॉलिसिटर जनरल एवं वरिष्ठ अधिवक्ता)

शहर में बढ़ते कुत्तों के हमलों और डॉग बाइट की घटनाओं पर गंभीर चिंता जताते हुए अपने ताजा महत्वपूर्ण फैसले में सर्वोच्च न्यायालय ने कहा कि आवारा कुत्तों की समस्या अब अत्यंत चिंताजनक स्तर तक पहुंच गई। यह सीधे तौर पर सार्वजनिक सुरक्षा के लिए बड़ा खतरा बन गई है। सर्वोच्च न्यायालय ने कहा कि यह घटनाएं अब इक्का-दुक्का नहीं। ऐसी घटनाएं पूरे देश में लगातार और व्यापक रूप से सामने आ रही हैं। इनमें गंभीर शारीरिक चोटें, मानसिक आघात और कई मामलों में लोगों की मौत तक हो रही है। न्यायमूर्ति विक्रम नाथ, न्यायमूर्ति संदीप मेहता और न्यायमूर्ति एनवी अंजारीया की खंडपीठ ने हाल ही में 19 मई को पारित अपने फैसले में संस्थानों और सार्वजनिक स्थानों से आवारा कुत्तों को हटाने संबंधी पूर्व निर्देशों को बरकरार रखते हुए केंद्र और राज्य सरकारों की कार्यप्रणाली पर भी कड़ी नाराजगी जताई। सर्वोच्च न्यायालय ने कहा कि वर्ष 2001 से एनिमल बर्थ कंट्रोल ढांचा लागू होने के बावजूद सरकारें आवारा कुत्तों के प्रबंधन के लिए पर्याप्त बुनियादी ढांचा विकसित करने में विफल रही।

सर्वोच्च न्यायालय ने कहा कि सरकारों की निष्क्रियता के कारण समस्या को रोकने के बजाय केवल संकट बढ़ने के बाद प्रतिक्रिया देने वाली व्यवस्था विकसित हुई है। सर्वोच्च न्यायालय ने इसे प्रतिक्रियात्मक और संकट-आधारित दृष्टिकोण बताते हुए कहा कि यह न तो प्रभावी है और न स्थायी समाधान दे सकता है। सर्वोच्च न्यायालय के समक्ष रखी गई रिपोर्टों का उल्लेख करते हुए पीठ ने कहा कि राजस्थान के श्रीगंगानगर में तीन महीनों के भीतर 1,840 डॉग बाइट मामले सामने आए। सीकर में बच्चों पर आवारा कुत्तों के हमलों की घटनाएं दर्ज हुईं। उदयपुर में वर्ष 2026 में अब तक लगभग 1,750 मामले दर्ज किए गए। भीलवाड़ा में एक ही दिन में 42 लोगों को आवारा कुत्तों ने काटा। तमिलनाडु की स्थिति को सर्वोच्च न्यायालय ने और अधिक गंभीर बताया। सर्वोच्च न्यायालय के अनुसार, केवल वर्ष 2026 के

# सुप्रीम कोर्ट की नजर में कुत्तों की समस्या चिंताजनक

सर्वोच्च न्यायालय ने कहा कि सरकारों की निष्क्रियता के कारण समस्या को रोकने के बजाय केवल संकट बढ़ने के बाद प्रतिक्रिया देने वाली व्यवस्था विकसित हुई है। सर्वोच्च न्यायालय ने इसे 'प्रतिक्रियात्मक और संकट-आधारित दृष्टिकोण' बताते हुए कहा कि यह न तो प्रभावी है और न ही स्थायी समाधान दे सकता है। राजस्थान के श्रीगंगानगर में तीन महीनों के भीतर 1,840 डॉग बाइट मामले सामने आए। सीकर में बच्चों पर आवारा कुत्तों के हमलों की घटनाएं दर्ज हुईं। उदयपुर में वर्ष 2026 में अब तक लगभग 1,750 मामले दर्ज किए गए। भीलवाड़ा में एक ही दिन में 42 लोगों को आवारा कुत्तों ने काटा।

पहले चार महीनों में राज्य में लगभग 2.63 लाख डॉग बाइट मामले और 17 मौतें दर्ज हुईं। वहीं कर्नाटक में इसी अवधि में 2 लाख से अधिक मामले और कम से कम 25 रेबीज से संबंधित मौतें दर्ज की गईं। सर्वोच्च न्यायालय ने कहा कि यह आंकड़े इस समस्या को गंभीर सार्वजनिक स्वास्थ्य और कानून-व्यवस्था का मुद्दा बनाते हैं।

सर्वोच्च न्यायालय ने नई दिल्ली स्थित इंदिरा गांधी अंतरराष्ट्रीय हवाई अड्डे का भी उल्लेख किया, जहां 1 जनवरी 2026 से अब तक कम से कम 31 डॉग बाइट घटनाएं सामने आने की बात कही गई। सर्वोच्च न्यायालय ने कहा कि देश के सबसे व्यस्त अंतरराष्ट्रीय हवाई अड्डों में से एक पर लगातार ऐसी घटनाएं होना मौजूदा सुरक्षा व्यवस्थाओं की गंभीर विफलता दर्शाता है। सर्वोच्च न्यायालय ने कहा कि आवारा कुत्तों की अनियंत्रित बढ़ती संख्या अब उन्हें जंगली स्वभाव की ओर धकेल रही है। घनी आबादी वाले क्षेत्रों में ऐसे जानवरों की मौजूदगी मानव सुरक्षा के लिए गंभीर खतरा है। सर्वोच्च न्यायालय ने स्पष्ट किया कि यद्यपि पशु कल्याण सवैधानिक रूप से महत्वपूर्ण है, लेकिन मानव जीवन और सुरक्षा सर्वोपरि है। सर्वोच्च

न्यायालय ने कहा कि जब मानव जीवन और संवेदनशील जीवों के कल्याण के बीच संतुलन का प्रश्न उठे, तो सवैधानिक संतुलन स्पष्ट रूप से मानव जीवन



की सुरक्षा के पक्ष में झुकना चाहिए। सर्वोच्च न्यायालय ने यह भी कहा कि यदि स्थिति को नियंत्रित नहीं किया गया तो सार्वजनिक स्थानों पर सबसे योग्य की उतरजीविता जैसी डार्विन की अवधारणा लागू होती दिखाई देगी।

सर्वोच्च न्यायालय ने राष्ट्रीय राजमार्ग प्राधिकरण

को उस दलील को भी खारिज कर दिया जिसमें कहा गया था कि हड़बै से आवारा जानवरों को हटाना मुख्य रूप से राज्यों की जिम्मेदारी है। सर्वोच्च न्यायालय ने

कहा कि सड़क सुरक्षा सुनिश्चित करना राष्ट्रीय राजमार्ग प्राधिकरण की भी जिम्मेदारी है और उसे सक्रिय भूमिका निभानी होगी। सर्वोच्च न्यायालय ने कहा है कि शैक्षणिक संस्थानों में पशु कल्याण समूह या छात्र संगठन तभी आवारा कुत्तों को खाना खिला सकते हैं या उनकी देखभाल कर सकते हैं, जब वे परिसर में किसी भी डॉग-बाइट या संबंधित नुकसान की कानूनी जिम्मेदारी लेने का औपचारिक हलफनामा दें। सर्वोच्च न्यायालय ने कहा कि आवारा कुत्तों के अधिकारों और संरक्षण को मानव जीवन एवं सुरक्षा से अलग करके नहीं देखा जा

सकता। सर्वोच्च न्यायालय ने स्पष्ट किया कि यदि कोई छात्र संगठन या पशु कल्याण समूह परिसर में आवारा कुत्तों की देखभाल करना चाहता है, तो उसे संस्थान प्रमुख के समक्ष यह लिखित आवेदन देना होगा कि किसी भी हमले या नुकसान की स्थिति में वह कानूनी दायित्व वहन

करेगा। सर्वोच्च न्यायालय ने चेतावनी दी कि इस निर्देश का पालन नहीं होने पर संबंधित संस्थान प्रमुख के खिलाफ कार्रवाई हो सकती है।

यह फैसला हैदराबाद स्थित भारत की सबसे प्रतिष्ठित और दूसरे नंबर की विधि विश्वविद्यालय नेशनल एकेडमी ऑफ लॉ की ओर से दखिल आवेदन पर आया। विश्वविद्यालय ने सर्वोच्च न्यायालय से अनुरोध किया था कि एनिमल लॉ सेंटर द्वारा चलाए जा रहे आवारा कुत्तों के मॉडल को जारी रखने की अनुमति दी जाए। विश्वविद्यालय ने दलील दी कि यह मॉडल नसबंदी, टीकाकरण और जागरूकता कार्यक्रमों के जरिए मानवीय तरीके से आवारा कुत्तों के प्रबंधन का प्रयास है। सर्वोच्च न्यायालय ने इस विश्वविद्यालय को सीमित अपवाद देते हुए प्रयोगात्मक आधार पर इस मॉडल को जारी रखने की अनुमति दी। साथ ही यह शर्त भी लगाई कि एनिमल लॉ सेंटर को विश्वविद्यालय के कुलपति के समक्ष यह अंडरटेकिंग देनी होगी कि यदि परिसर में किसी व्यक्ति को आवारा कुत्ते के कारण नुकसान पहुंचता है, तो संस्था टॉटियस लायबिलिटी का सामना करेगी। सर्वोच्च न्यायालय ने अपने फैसले में कहा कि आवारा कुत्तों के संरक्षण से जुड़ी किसी भी व्यवस्था में जवाबदेही का स्पष्ट सिद्धांत होना आवश्यक है। केवल पशु अधिकारों की बात कर मानव सुरक्षा की अनदेखी नहीं की जा सकती।

(शेष अगले कॉलम में)



यूएई से नॉर्डिक तक

अरुण कुमार डनायक

लेखक समाजसेवी हैं।

15 मई 2026 की नरेंद्र मोदी की यूएई यात्रा में अनेक अहम समझौते हुए—जिनमें रणनीतिक पेट्रोलियम भंडारण, एलपीजी आपूर्ति, सुपरकंप्यूटिंग क्लस्टर, वदीनार शिप रिपेयर क्लस्टर, रक्षा साझेदारी तथा आरबीएल बैंक व सम्मान कैपिटल में निवेश शामिल हैं। द्विपक्षीय व्यापार को 100 अरब डॉलर से बढ़ाकर 2032 तक 200 अरब डॉलर करने का लक्ष्य है। यूएई में 40 लाख भारतीयों की उपस्थिति आपसी संबंधों की मजबूती दर्शाती है। इंडियन स्ट्रैटेजिक पेट्रोलियम रिजर्व लिमिटेड और अबूधाबी नेशनल ऑयल कंपनी के समझौते के तहत अबूधाबी भारत में 30 मिलियन बैरल तक तेल भंडारित कर सकेगा। यह लीज मॉडल है—सुविधा भारत की, पर स्वामित्व अबूधाबी का। आपातकाल में भारत को केवल 'प्राथमिक पहुंच' मिलेगी, जो पूर्ण गारंटी नहीं देती। भंडारण का अधिकांश खर्च भारत वहन करेगा, जबकि अबूधाबी को वाणिज्यिक लचीलापन मिलेगा। इसलिए इसे पूर्णतः 'परस्पर लाभकारी' कहना जल्दबाजी होगी, क्योंकि इस अतिरिक्त स्टॉक की उपलब्धता से हमारी आयात निर्भरता और कम रणनीतिक भंडारण की

मूल समस्या को पूरी तरह हल नहीं करता। यूएई की वेस्ट-ईस्ट पाइपलाइन परियोजना अभी निर्माणाधीन है और इसके 2027 में पूरा होने की संभावना है। यह हबशान से कुवैत/राह तक कच्चा तेल ले जाने वाली लाइन है, जो होमुज पर निर्भरता कम करने की यूएई की अपनी निर्यातसुरक्षा रणनीति का हिस्सा है। इसलिए इसे भारत के तत्काल लाभ के रूप में प्रस्तुत करना अतिशयोक्ति होगा। दुबई यात्रा को लेकर कुछ स्वाभाविक प्रश्न उठते हैं। दुबई ऊर्जा क्षेत्र का प्रमुख वैश्विक खिलाड़ी नहीं है, और खाड़ी संकट के बाद भारत का व्यापारिक झुकाव सिंगापुर की ओर बढ़ा है। टैक्स हेवन, अपारदर्शी निवेश व संदिग्ध वित्तीय नेटवर्क से जुड़ी उसकी ऐतिहासिक छवि, सुधारों के बावजूद, जटिल रही है। ऐसे में प्रधानमंत्री की आठ यात्राएं नीति प्राथमिकताओं पर सवाल खड़े करती हैं। भारत को अबू धाबी केंद्रित ऊर्जा सहयोग और दुबई आधारित वित्तीय संपर्कों के बीच स्पष्ट अंतर बनाए रखना चाहिए, ताकि अनावश्यक अटकलों से बचा जा सके। भू-राजनीतिक तनावों के बीच यूएई की यह यात्रा समायोजित भी नहीं लगती। विशेषज्ञ होमुज संकट को संरचनात्मक मानते हैं, जिससे 2026 में भारत की जीडीपी घटने व अर्थव्यवस्था पर दबाव

संभव है। ऐसे में ऊर्जा सुरक्षा हेतु ईरान के साथ संतुलित कूटनीतिक संवाद जरूरी है, क्योंकि होमुज की चाबी उसी के पास है; केवल यूएई पर निर्भरता एकतरफा रणनीति हो सकती है। प्रधानमंत्री मोदी की नीदरलैंड यात्रा से भारत को नीडरलैंड कूटनीतिक प्रबंधन, डेयरी, कृषि प्रौद्योगिकी और रक्षा सहयोग क्षेत्रों में महत्वपूर्ण समझौते हासिल हुए। दोनों देशों ने व्यापार व निवेश बढ़ाने तथा इंडो-पैसिफिक में रणनीतिक साझेदारी मजबूत करने का संकल्प लिया। प्रधानमंत्री मोदी की स्वीडन यात्रा में दोनों पक्षों ने ग्रीन ट्रांजिशन, एआई टेक्नोलॉजी कॉरिडोर, हेल्थ-टेक, ग्रीन मोबिलिटी और रक्षा क्षेत्र में दीर्घकालिक औद्योगिक साझेदारी की घोषणाएं कीं। इस यात्रा ने यूरोप में भारत की तकनीकी और रणनीतिक पहुंच को प्रतीकात्मक रूप से मजबूत किया, परंतु इससे आगे ठोस परिणाम अभी दिखने बाकी हैं। प्रधानमंत्री मोदी की नॉर्वे यात्रा का महत्व इसलिये है क्योंकि लगभग 42 वर्षों बाद कोई भारतीय प्रधानमंत्री वहां गया। दोनों देशों ने 12 समझौतों पर हस्ताक्षर किए, जिनमें हरित रणनीतिक साझेदारी, हिंदप्रशांत महासागर पहल, डिजिटल विकास, स्वास्थ्य सहयोग, अंतरिक्ष, समुद्री ऊर्जा, तकनीकी नवाचार और भूवैज्ञानिक अनुसंधान शामिल हैं। ओस्लो में आयोजित 'तृतीय भारत-

नॉर्डिक शिखर सम्मेलन' में भारत और पांच नॉर्डिक देशों स्वीडन, नार्वे, आइसलैंड, डेनमार्क व फिनलैंड ने संबंधों को हरित प्रौद्योगिकी एवं नवाचार आधारित रणनीतिक साझेदारी तक उन्नत किया। स्वच्छ ऊर्जा, आर्कटिक सहयोग, ब्लू इकोनॉमी, साइबर सुरक्षा, उभरती तकनीकों और निवेश पर व्यापक सहमति बनी। प्रधानमंत्री मोदी की इटली यात्रा में दोनों देशों ने राजनीतिक समन्वय, आर्थिकऔद्योगिक एकीकरण, उभरती तकनीकों, हरित ऊर्जा और हिन्द-भूमध्यसागर आर्थिक कारिडोर जैसे कनेक्टिविटी ढाँचों पर सहयोग बढ़ाने का संकल्प दोहराया, जिससे भारतइटली साझेदारी को भविष्य उन्मुख दिशा मिली। प्रधानमंत्री मोदी की यह यात्रा कई चमकदार क्षणों से भरी रही—यूएई और स्वीडन के लड़ाकू विमानों की एस्कोर्ट, नॉर्वे और स्वीडन के सर्वोच्च नागरिक सम्मान, और भव्य स्वागत। नीदरलैंड के प्रधानमंत्री ने मोदीजी की अनुपस्थिति में पत्रकारों के समक्ष भारत में प्रेस स्वतंत्रता और धार्मिक अल्पसंख्यकों के अधिकारों पर चिंता जताई। नॉर्वे के प्रधानमंत्री ने कूटनीति और 'व्यापार के हथियारीकरण' पर मोदी सरकार की नीतियों पर अप्रत्यक्ष टिप्पणी की। एक नॉर्वेजियन पत्रकार ने भारत की प्रेस स्वतंत्रता पर

सीधा सवाल उठाया। लेकिन प्रतीकात्मक सफलताओं के बीच में इन घटनाओं ने यात्रा की चमक पर हल्की खरोंच डाल दी। प्रधानमंत्री ने प्रश्न को अनसुना कर दिया, जिससे अनावश्यक कूटनीतिक अपहजता पैदा हुई। बाद में विदेश मंत्रालय के सचिव सिबी जॉर्ज ने सफाई दी। उन्होंने भारत की सभ्यता, लोकतांत्रिक ढांचे और कोविडकाल की भूमिका का हवाला दिया, पर उनका जवाब न तो प्रभावी लगा, न ही आश्चर्य करने वाला। उनकी झुंझलाहट और 'जानकारी के अभाव' वाला तर्क स्थिति संभालने के बजाय और कमजोर ही दिखा। यह प्रकरण बताता है कि दूतावासों की तैयारी कमजोर थी; कूटनीति में कभीकभी प्रधानमंत्री के दो वाक्य भी पूरी छवि बचा लेते हैं—यह अवसर हाथ से निकल गया। इस यात्रा के दौरान नॉर्वे के प्रमुख अखबार 'आफ्टेनपोस्टेन' ने प्रधानमंत्री मोदी का एक कार्टून प्रकाशित किया, जिसमें उन्हें 'सपेरे' की मुद्रा में दिखाया गया। यह चित्रण पश्चिमी मीडिया में भारत की रूढ़िबद्ध छवि को प्रतिबिंबित करता है। हालांकि ऐसे व्यंग्य असामान्य नहीं हैं, लेकिन यह घटना उच्च-स्तरीय कूटनीतिक दौरों में मीडिया प्रबंधन की चुनौतियों की याद दिलाती है। पश्चिम एशिया संकट के बाद यूएई और इस्लाम अंतरराष्ट्रीय जनमत में

अलगथलग पड़ते दिख रहे हैं, और युद्ध को लेकर राष्ट्रपति ट्रम्प की छवि भी कमजोर हुई है। ऐसे जटिल वैश्विक माहौल में भारत को अपनी कूटनीतिक स्थिति बेहद सोचसमझकर तय करनी होगी। प्रधानमंत्री मोदी की यूएई यात्रा जहाँ अमेरिकी रुख के प्रति सामरिक सामंजस्य का संकेत है, वहीं यूरोपीय देशों के दौरे यह संदेश भी देते हैं कि भारत अपनी कूटनीति में पूर्णतः किसी एक धुव के साथ नहीं, बल्कि रणनीतिक स्वायत्तता के साथ आगे बढ़ रहा है। नॉर्डिक दौरे में भारत को हरित ऊर्जा, तकनीक व निवेश में—नॉर्वे, स्वीडन और नीदरलैंड के साथ—ठोस लाभ मिले। यूएई यात्रा ऊर्जा और निवेश के क्षेत्र में और अधिक प्रभावी होती, यदि भारत ईरान पर हुए हमलों पर अपनी स्पष्ट चिंता जताता कुल मिलाकर, ये यात्राएं भारत की वैश्विक उपस्थिति को सुदृढ़ करती हैं, पर बदलते भू-राजनीतिक परिदृश्य में केवल सक्रिय कूटनीति पर्याप्त नहीं है—संतुलित, बहुपक्षीय और मूल्य-आधारित दृष्टिकोण अनिवार्य है। ऊर्जा सुरक्षा और रणनीतिक स्वायत्तता तभी टिकाऊ होंगी, जब भारत सभी पक्षों से समान दूरी रखते हुए अपने दीर्घकालिक हितों को स्पष्ट प्राथमिकता दे—यही इस पूरे दौरे का वास्तविक सबक है।



दृष्टिकोण

गिरीश जोशी

संस्कृति अध्येता

गंगा दशहरा सनातन धर्म का एक अत्यंत पवित्र, पुण्यदायी और लोककल्याणकारी पर्व है। यह ज्येष्ठ मास के शुक्ल पक्ष की दशमी तिथि को मनाया जाता है। शास्त्रों में इसे माँ गंगा के पृथ्वी पर अवतरण दिवस माना जाता है। इसे पाप-शालान, आत्मशुद्धि, मोक्ष-साधना और धर्म-स्मरण का दिवस कहा जाता है।

शास्त्रीय महत्व

'दशहरा' शब्द यहाँ दश + हरा से बना है, यानि दस प्रकार के पापों का हरण करने वाला। मान्यता है कि इस दिन श्रद्धा से स्नान, दान, जप और गंगा पूजन करने से मनुष्य के काया, वाचा और मानसिक स्तर पर जाने अनजाने में हुए पाप नष्ट होते हैं।

माँ गंगा के अवतरण की कथा

प्राचीन काल में राजा सगर ने अश्वमेध यज्ञ किया। उनके यज्ञ का घोड़ा चोरी होकर कपिल मुनि के आश्रम के पास पहुँच गया। राजा सगर के साठ हजार पुत्र घोड़े की खोज करते हुए वहाँ पहुँचे और मुनि पर आश्रय लगाया। ऋषि के तपोबल से वे सभी ब्रह्म हो गए। उनकी आत्माओं की मुक्ति तब तक संभव न थी, जब तक स्वर्गीय गंगा पृथ्वी पर आकर उनके अस्थि-अवशेषों को स्पर्श न करे। पीढ़ियों बाद राजा भगीरथ ने कठोर तपस्या की। पहले ब्रह्मा प्रसन्न हुए और गंगा को पृथ्वी पर भेजने का वर दिया।

परंतु गंगा का वेग असहनीय था। तब भगवान शिव ने अपनी जटाओं में गंगा को धारण किया और धीरे-धीरे पृथ्वी पर प्रवाहित किया। भगीरथ के पीछे-पीछे बहती हुई गंगा वहाँ पहुँची जहाँ सगरपुत्रों की राख थी, और उनके स्पर्श से उन्हें मोक्ष प्राप्त हुआ। गंगा के बारे में शास्त्रों में लिखा है -

'गंगे तव दर्शनात् मुक्तिः'

अर्थात् गंगा के दर्शन मात्र से भी कल्याण होता है। गंगा दशहरा केवल स्नान का पर्व नहीं, बल्कि तप, करुणा, पितृव्रण, दान और आत्मशुद्धि का दिव्य उत्सव है। इसी दिव्य घटना की स्मृति में ज्येष्ठ शुक्ल दशमी को गंगा दशहरा मनाया जाता है।

कथा का आध्यात्मिक अर्थ

यह कथा केवल इतिहास नहीं, गहन प्रतीक है। सगरपुत्र यानि अहंकार और अधर्म, भगीरथ तप अर्थात् पुरुषार्थ और सकल्प, गंगा यानि ईश्वरीय कृपा और ज्ञान,शिव की जटा मतलब धैर्य और संयम और सबसे महत्वपूर्ण मोक्ष यानि आत्मा का परमात्मा में मिलन और मोह के बंधन से मुक्ति जिसे मोह का क्षय भी कहा गया है।

इस दिन क्या करें?

ऐसा माना जाता है कि यदि इस दिन गंगा तट पर स्नान हों तो उत्तम, अन्यथा घर में गंगाजल मिश्रित जल से स्नान करना चाहिए, माँ गंगा का पूजन, 'ऊँ नमः शिवाय' मंत्र का न जप भी करना चाहिए। जलपात्र, वस्त्र, फल, अन्न,

## आज के जमाने का गंगा दशहरा



पंखा आदि का दान करना चाहिए। ये दिन पितरों का स्मरण का भी दिन है साथ ही पर्यावरण रक्षा और नदी संरक्षण का संकल्प भी इस दिन लेना चाहिए।

आज के समय में गंगा दशहरा का संदेश

आज गंगा दशहरा हमें केवल पूजा के साथ नदियों, जल स्तों को स्वच्छ रखने,जल का सम्मान करने,प्रकृति को माता मानने,तप, सेवा और संयम अपनाने और संस्कृति से जुड़ने का स्मरण करवाता है। गंगा दशहरा वह दिन है जब स्वर्ग से करुणा पृथ्वी पर उतरी। यह पर्व बताता है कि जब भगीरथ जैसे पुरुषार्थी प्रयास करते हैं

और शिव जैसी धारण-शक्ति मिलती है, तब जीवन में भी कृपा की गंगा उतरती है। अतः यह केवल तिथि नहीं, बल्कि शुद्धि, सेवा, संस्कार और मोक्ष का उत्सव है।

गंगा दशहरा पर दान का महत्व

गंगा दशहरा पर दान करना केवल परंपरा नहीं, बल्कि मनुष्य को दानी, विनम्र, करुणामय और धर्ममय बनाने की साधना है। वस्तु छोटी हो सकती है, भाव बड़ा होना चाहिए। शास्त्र कहते हैं- भावप्रधानं हि देवेषुदानं को धर्म का स्तंभ कहा गया है। इस दिन किया गया दान दशगुण फलदायी माना गया है।

गंगा दशहरा पर दस विशेष दानों का रहस्य

गंगा दशहरा वह पवित्र दिवस है, जिसमें दश पापों के नाश, दश इन्द्रियों की शुद्धि और दश दिशाओं में पुण्य विस्तार का संकेत निहित है। इसी कारण इस दिन दस प्रकार के दान करने की परंपरा कही गई है। शास्त्रों में दान केवल वस्तु देना नहीं, बल्कि अहंकार का त्याग, करुणा का विस्तार और लोकमंगल का संकल्प है। दस प्रकार के दानों के निहित अर्थ

- जलदान** - जल को वेदों में अमृत कहा गया है। ग्रीष्मकाल में प्यासे को जल देना प्राणदान के समान माना गया है।ममःजलदान मनुष्य के भीतर की तुष्णा, क्रोध और ताप को भी शांत करने का प्रतीक है।
- घटदान (घड़ा / कलश)** मिट्टी का घड़ा शीतलता, धारण शक्ति और मातृत्व का प्रतीक है।ममःघटदान यह सिखाता है कि स्वयं भस्कर दूसरों को तुष्ट करो, जैसे गंगा सबको जल देती है।
- अन्नदान** धर्मशास्त्रों में कहा गया है- 'अन्नदानं परं दानम्' 'ममः' अन्न शरीर ही नहीं, मन और संस्कार को भी पोषित करता है। भूखे को भोजन देना नारायण सेवा है इसलिए इसे परम दान माना गया है।
- फलदान** फल प्रकृति की सहज कृपा है।ममःफलदान कर्मफल की स्मृति है जैसा बोओगे वैसा पाओगे। मधुर फल देना मधुर कर्म का प्रतीक है।
- वस्त्रदान**

वस्त्र शरीर की मर्यादा और रक्षा करते हैं।ममः वस्त्रदान से अभावग्रस्त व्यक्ति की गरिमा की रक्षा होती है। यह दया और सम्मान का दान है।

- छत्रदान (छाता)** गर्मी और वर्षा से रक्षा हेतु छत्रदान प्राचीन काल से श्रेष्ठ माना गया। ममःछत्रदान यह संदेश देता है कि समर्थ व्यक्ति निर्बलों को संरक्षण दे।
- पादुका दान (जूते / चापल)** धूप और कठिन मार्ग में चलने वालों हेतु यह दान उपयोगी माना गया है। ममः : यह जीवनयात्रा में दूसरों के कष्ट कम करने का प्रतीक है।
- पंखा दान** ग्रीष्मकाल में शीतलता देने हेतु पंखा दान अत्यंत पुण्यकारी माना गया। ममः: यह क्रोध, ताप, क्लेश और मानसिक अशांति को शांत करने का संकेत है।
- दीपदान** दीप अज्ञान के अंधकार को हटाता है। ममः दीपदान केवल प्रकाश देना नहीं, बल्कि ज्ञान देना है। विद्या, सद्बुद्धि और मार्गदर्शन भी दीपदान है।
- धनदानः** सत्याग्र को धन देना धर्म का अंग है। ममः:धनदान लोभ के त्याग का अभ्यास है। धन का प्रवाह रुक जाए तो अहंकार बढ़ता है, सेवा में लगे तो पुण्य बढ़ता है।
- आज के समय में दान कैसे करें?** प्यासे को पानी पिलाना, भूखे को भोजन देना, अक्षम विद्यार्थी को पुस्तक देना, वृक्ष लगाना, नदी अन्य जल स्रोतों की स्वच्छता का अभियान करना, बुजुर्गों की सेवा करना आदि। आज के जमाने के गंगा दशहरा के दान है। जो सार्थक और परिणामकारी है।

# कल्पना के महासागर में गोते लगाता युवा मन



**पुस्तक चर्चा**

**धर्मेन्द्र कमरिया**


समीक्षक

महान वैज्ञानिक अल्बर्ट आइंस्टीन का प्रसिद्ध कथन है - 'कल्पनाएं ज्ञान से अधिक शक्तिशाली होती हैं।' कक्षा 8वीं की छात्रा मिराया भारत की किताब प्रोजेक्ट-टी 16 इस वाक्य की पूर्ण अभिव्यक्ति है। मध्यप्रदेश के वरिष्ठ आईएएस अधिकारी भरत यादव और प्रियंका यादव की सुपुत्री मिराया अपनी पहली किताब के जरिए पाठकों को कल्पना के एक ऐसे यथार्थ से रूबरू कराती हैं, जिसे दिमाग की विचार प्रक्रिया को विस्तार दिए बिना समझ पाना थोड़ा कठिन है। कहानी की शुरुआत एक अनुभवी समुद्री जीव-विज्ञानी डॉ. सेरा के फोन की अचानक घंटी बजने से होती है, जिन्हें उनके सहयोगी डॉ. जूलियन स्ट्रेथमोर से एक आपात संदेश प्राप्त होता है। यह रहस्यमयी संकेत बीते दो दशकों से अधिक समय से निष्क्रिय पड़े समुद्री स्टेशन से मिलता है, जो सतह से 10 हजार मीटर की गहराई में

स्थित है। एक ऐसी गहराई जहां पर जीवन पाए जाने की संभावना लगभग शून्य थी। डॉ. ऐलेना कैल और साहसी कैप्टन जोनास थॉन सहित एक विशेष दल रहस्यमय जहाज एरेबस पर सवार होकर इस जोखिम भरी यात्रा के लिए रवाना होता है।

यह सफर एक वैज्ञानिक खोज वाले मिशन के रूप में शुरू होता है और जल्द ही एक रोमांचक एवं भयावह घटनाओं से घिरे अभियान में तब्दील हो जाता है, जिसमें समुद्री चक्रवात से लेकर पनुडुब्बी के गहराई में उतरने और रहस्यमयी जीवों की खोज तक अनेक घटनाक्रम शामिल हैं। जहाज में सवार होने की उत्सुकता से लेकर गहरे समुद्र में 16 भुजाओं वाले विशालकाय जीव कैलिप्सस मैग्नस से सामना होने तक, मिराया पाठक की जिज्ञासा को निरंतर बांधे रखती हैं। लेखिका ने हमारे महासागरों के अनेक रहस्यों को उजागर करने के अलावा वास्तविक वैज्ञानिक अवधारणाओं जैसे- हाइड्रोथर्मल वेंट्स, बायोल्यूमिनेसेंस और गहरे समुद्री दबावों का जिक्र भी बढ़े सहज तरीके से किया है।

किताब के अंतिम अध्याय में मिराया ने अभियान की सफलता और उसके नामकरण पर चर्चा करते हुए बताया कि किस प्रकार इस मिशन का नाम एलेना के सुझाव पर प्रोजेक्ट-T16 रखा गया। जबकि 16 भुजाओं वाले विशाल जीव के नाम का सुझाव स्वयं डॉ. सेरा ने प्रस्तुत



किया। इस तरह एक दिलचस्प और रोमांचक कहानी का सुखद अंत होता है। अपने निष्कर्ष में लेखिका पाठकों को यही संदेश देने का प्रयास करती हैं कि यह कहानी किसी खोज या आविष्कार तक सीमित नहीं है, बल्कि यह हमें उन तथ्यों और रहस्यों को जानने-समझने का साहस भी देती है, जिनके बारे में हम अब तक अनभिज्ञ रहे हैं। लेखक का मानना है कि कुछ बातें हमारे ज्ञान, सीमाओं और नियंत्रण से परे हैं।

अद्भुत कल्पनाशीलता और प्रतिभा संपन्न मिराया के विचारों में समंदर जैसी गहराई साफ झलकती है। उनकी लेखन शैली जितनी रोचक है, भाषा उतनी ही सरल, सहज और समृद्ध। 30 पन्नों के इस साइंस फिक्शन में वे गागर में सागर भरने का प्रयास करती हैं। यह किताब युवाओं, विज्ञान प्रेमियों तथा अन्य पाठक वर्गों के लिए भी अत्यंत उपयोगी सिद्ध होगी। आर्टिफिशियल इंटेलिजेंस के दौर में अपनी रचनात्मकता तथा विचारों की मौलिकता को कैसे संजोकर रखा जाए, यह समझने के लिए इस पुस्तक को जरूर पढ़ना चाहिए।

पुस्तक का नाम - प्रोजेक्ट- टी 16

लेखक - मिराया यादव

प्रकाशक - त्रि-बुकस (एआई प्लेटफॉर्म)

पुस्तक का मूल्य - ₹. 415/- मात्र

## मेघा राठी महादेवी वर्मा स्मृति सम्मान से सम्मानित



**भोपाल।** मैदिनी प्रेरणा साहित्यिक संस्था बंगलुरु के एकादश वार्षिकोत्सव के अवसर पर भोपाल की साहित्यकारा एवं उपन्यासकार मेघा राठी को साहित्य के क्षेत्र में उनकी रचनात्मकता हेतु महादेवी वर्मा स्मृति सम्मान से सम्मानित किया गया। सम्मान के तहत उन्हें माला पहना कर शॉल, मोमेंटो, सम्मान पत्र, सम्मान राशि भेंट की गई। इस अवसर पर संस्था की अध्यक्ष वीना मैदिनी, कार्यक्रम अध्यक्ष विशिष्ट विद्वान्द्वारा श्री कुमार अचल, मुख्य अतिथि डॉ. विनय कुमार यादव, विशिष्ट अतिथि मिडू मित्रास, मंजू गुप्ता, रचना डिन्याल डॉ. शशि मंगल सहित शहर के अनेक साहित्यकार उपस्थित थे।

## सड़क का नाम मां कर्मा देवी मार्ग नाम रखने की मांग की

**सोहागपुर।** साहू समाज ने स्टेशन रोड का नामाकरण कोर्ट चौराहे का 'मां कर्मा देवी मार्ग' रखने की मांग की है। इस संबंध में साहू समाज के गणमान्य नागरिकों संबंध अधिकारियों नगरपालिका अधिकारी धर्मेन्द्र शर्मा सहित राजनेताओं को ज्ञापन सौंपा गया है। इस संबंध में साहू समाज के अध्यक्ष भरत कुमार साहू ने बताया कि मां कर्मा देवी जयंती के अवसर पर विधायक ठाकुर विजयपाल सिंह ने साहू समाज की आराध्य देवी 'कर्मा जयंती' के समय स्वजातीय बंधुओं की गरिमामय उपस्थिति में विधायक विजयपाल सिंह से एक मार्ग का

नाम मां कर्मा देवी रखने की मांग की गई थी। जिसमें क्षेत्रीय विधायक ने आश्चर्य व्यक्त करते घोषणा की थी कि मां कर्मा बाई के नाम पर कोर्ट चौराहे से रेलवे स्टेशन तक के मार्ग का नामाकरण 'मां कर्मा देवी मार्ग' के नाम से किया जाएगा। ज्ञापन में संबंधित अधिकारियों से आग्रह किया है कि साहू समाज की आराध्य देवी मां कर्मा के नाम से न्यायालय चौराहा से रेलवे स्टेशन तक 'मां कर्मा देवी मार्ग' करने के आदेश जारी करें। इस अवसर साहू समाज के अध्यक्ष भारत कुमार साहू, ब्रजेश साहू सहित कई सजातीय बन्धु उपस्थित थे।

## उप मुख्यमंत्री ने गंगा दशहरा पर जल संरक्षण एवं जन जागरूकता कार्यक्रम में की सहभागिता

# खेमसागर तालाब का होगा जीर्णोद्धार, बनेगा घाट: उप मुख्यमंत्री शुक्ल

**भोपाल।** गंगा दशहरा प्राचीन काल से जल संरक्षण और जल संवर्धन दिवस के रूप में मनाया जाता रहा है। गंगा दशहरा पर उप मुख्यमंत्री श्री राजेन्द्र शुक्ल रीवा जनपद अन्तर्गत ग्राम लोहें के पवित्र खेमसागर तालाब में आयोजित जल संरक्षण एवं जल जागरूकता कार्यक्रम में शामिल हुए। इस अवसर पर उन्होंने कहा कि जल संरक्षण अभियान को जन आन्दोलन बनाना है। वर्तमान परिदृश्य में तथा आने वाली पीढ़ी को दृष्टिगत रखते हुए पानी बचाना आवश्यक है। श्री शुक्ल ने कहा कि खेमसागर तालाब का जीर्णोद्धार कार्य कराया जायेगा तथा सुंदर घाट का निर्माण होगा। उन्होंने इस अवसर पर जलपूजन कर गंगा कलश यात्रा में सहभागिता की।

उप मुख्यमंत्री ने कहा कि हनुमान जी के पवित्र स्थल खेमसागर तालाब से इस अभियान का शुभारंभ हो रहा है। जिससे यह अभियान सफल होगा और रीवा जिले के हर गांव व शहर में जल संरक्षण के कार्य होंगे और जिला संपूर्ण प्रदेश में जल गंगा संरक्षण अभियान में अब्बल होगा। श्री शुक्ल ने कहा कि जल संरचनाओं के जीर्णोद्धार व संरक्षण के कार्य में आमजनता अधिक से अधिक भागीदारी निभाये और तालाब में उस स्थान की खुदाई की जाय जहां से पानी की आवक हो। अभी जितनी मेहनत से किया है उसे सुखद परिणाम सामने आयेगा।

उप मुख्यमंत्री ने कहा कि हम जमीन से जितना पानी निकालें उससे ज्यादा पानी जमीन में डालें। जल संरक्षण के लिये नदियों के उद्गम स्थल, तालाबों, परंपरागत स्रोतों की साफ-सफाई व जल संवर्धन के कार्यों के साथ वाटर

हार्वीटिंग से जल स्तर में सुधार होगा। श्री शुक्ल ने बताया कि ग्रामीण यांत्रिकी सेवा केएसओआर में पीएचई के मरम्मत के कार्य संपन्न करायें व नल जल योजनाओं का संचालन व संधारण सुनिश्चित करें। उन्होंने कहा कि प्रधानमंत्री जी के हर घर स्वच्छपानी पहुंचाने का संकल्प पूरा हो रहा है। घर-घर में मीठा पानी पहुंचाएँ और पानी से होने वाली बीमारियों नहीं होंगी और अस्पतालों की भीड़ भी कम होगी। श्री शुक्ल ने बताया कि गांव-गांव में स्वास्थ्य शिविर लगाकर लोगों के स्वास्थ्य की जांच की जा रही है सभी लोग स्वास्थ्य के प्रति जागरूक रहें व जांच करायें। उन्होंने जिले वासियों को गंगा दशहरा की शुभकामना देते हुए सुखमय व स्वस्थ जीवन की कामना की। श्री शुक्ल ने खेमसागर में विराजमान हनुमान जी के दर्शन किये। इससे पूर्व सभागीय सम्भवक जन अभियान परिषद प्रवीण पाठक ने बताया कि गंगा दशहरा के अवसर पर जल बचाने की मुहिम में जन सहयोग आवश्यक है। ग्राम व शहरवासी इसमें बढ़-चढ़ कर हिस्साले रहे हैं रीवा शहर में उप मुख्यमंत्री जी के प्रयासों से पूर्व में ही कई तालाबों का जीर्णोद्धार व सौन्दर्यीकरण हो चुका है। बीहर रिक् फंड के माध्यम से नदी संरक्षण का कार्य उदाहरण है। कार्यक्रम में ग्राम पंचायत के सरपंच नीलेश त्रिपाठी ने अतिथियों का स्वागत किया। इस अवसर पर सीईओ जिला पंचायत मेहताब सिंह गुर्जर, राजेश यादव, भूपेन्द्र सिंह सिंह, राजगोपाल मिश्रचारी, सीईओ जनपद पंचम दुबे, अमित अवस्थी, रश्मी गौतम सहित बड़ी संख्या में ग्रामवासी उपस्थित रहे। आभार प्रदर्शन जिला संयोजक जन अभियान परिषद जागेश्वर ताम्रकार ने किया।

सुविधाएं उपलब्ध हो सकें।

**आस्था और विरासत को मिलेगा भव्य स्वरूप-** मंत्री श्री सारंग ने कहा कि छोला स्थित श्री खेड़ापति हनुमान मंदिर भोपाल की धार्मिक, सांस्कृतिक और ऐतिहासिक पहचान का महत्वपूर्ण केंद्र है। सदियों से यह मंदिर लाखों श्रद्धालुओं की आस्था का केंद्र रहा है। इसी विरासत को संरक्षित करते हुए 'विरासत भी और विकास भी' की भावना के साथ श्री खेड़ापति हनुमान लोक कॉरिडोर का निर्माण चरणबद्ध तरीके से तय समय सीमा में उच्च गुणवत्ता के साथ पूर्ण किया जाए, ताकि श्रद्धालुओं को शीघ्र बेहतर एवं आधुनिक

और आने वाले समय में धार्मिक पर्यटन का प्रमुख केंद्र बनेगी।

**निर्माण कार्य समय सीमा में पूर्ण करने के निर्देश-** निरीक्षण के दौरान मंत्री श्री सारंग ने लोक निर्माण विभाग एवं नगर निगम के अधिकारियों को निर्देश दिए कि निर्माण कार्यों के दौरान श्रद्धालुओं, स्थानीय रहवासियों एवं व्यापारियों की सुविधाओं का विशेष ध्यान रखा जाए। उन्होंने स्पष्ट कहा कि कार्यों के क्रियान्वयन में न्यूनतम विस्थापन सुनिश्चित किया जाए तथा यातायात व्यवस्था को व्यवस्थित रखने के लिए सभी आवश्यक कदम उठाए जाएं।

## आस्था, संस्कृति और विकास का संगम बनेगा खेड़ापति हनुमान लोक कॉरिडोर: मंत्री सारंग

## उप मुख्यमंत्री ने आर्थिका माताओं को भावपूर्ण श्रद्धांजलि अर्पित की



उप मुख्यमंत्री राजेन्द्र शुक्ल ने जैन मंदिर रीवा पहुंचकर उपशममति माता जी एवं श्रुतमति माता जी को भावपूर्ण श्रद्धांजलि अर्पित की। उन्होंने कहा कि दोनों आर्थिका माताओं का असमय देवलोक गमन अत्यंत दुःखद एवं अपूर्वनीय क्षति है। उनका संपूर्ण जीवन त्याग, तप, स्वाध्याय और साधना का प्रेरणा स्रोत रहा है। वे सदैव धर्म, संयम और आत्मकल्याण की भावना से समाज का मार्गदर्शन करती रहीं हैं। उनका मार्गदर्शन हमें प्रेरणा देता रहेगा। श्री शुक्ल ने जैन मंदिर में भगवान के दर्शन किये तथा विराजमान माताओं का आशीर्वाद प्राप्त किया।

## गांधी भवन में ग्रीष्मकालीन प्रशिक्षण शिविर का समापन



**भोपाल।** गांधी भवन न्यास द्वारा ग्रीष्मकालीन अवकाश के दौरान आयोजित 14 दिवसीय ग्रीष्मकालीन कला प्रशिक्षण शिविर का शनिवार को गांधी भवन सभागार में समापन समारोह आयोजित किया गया। कार्यक्रम में कला, संस्कृति और गांधीवादी विचारों का सुंदर संगम देखने को मिला। शिविर में भाग लेने वाले किशोरों और युवाओं ने अपनी प्रतिभा और रचनात्मकता का प्रभावशाली प्रदर्शन करते हुए उपस्थित दर्शकों का मन मोह लिया।

कला प्रदर्शनों में शिविरार्थियों द्वारा तैयार की गई आर्ट, क्राफ्ट, गॉड आर्ट, मधुबनी आर्ट सहित विभिन्न कलात्मक कृतियों का प्रदर्शन किया गया। सांस्कृतिक कार्यक्रम में बच्चों और युवाओं ने गीत, नृत्य, अभिनय और अन्य सांस्कृतिक प्रस्तुतियों के माध्यम से अपनी प्रतिभा का प्रदर्शन किया।

समारोह का मुख्य आकर्षण बच्चों द्वारा प्रस्तुत महात्मा गांधी के जीवन पर आधारित विशेष नाट्य प्रस्तुति रही। इस नाटक की विशेषता यह रही कि इसकी कल्पना, लेखन और मंचन स्वयं बच्चों द्वारा किया गया। नाटक का निर्देशन गीता ने किया। किशोर एवं युवाओं ने लोक गायन सहित कई नृत्य प्रस्तुत किए, जिसमें गांधी जी के जीवन पर आधारित नृत्य नाटिका प्रमुख रही, जिसका निर्देशन भगवती, तुषि सैयाम व हर्ष माली ने किया। बांसुरी पर गांधी जी का प्रिय भजन रघुपति राघव भरत भलावी ने प्रस्तुत किया।

कार्यक्रम की मुख्य अतिथि अरुणा गुप्ता, सचिव लोकायुक्त ने अपने संबोधन में कहा कि कला और संस्कृति बच्चों के व्यक्तित्व निर्माण की आधारशिला हैं।

कार्यक्रम की अध्यक्षता कर रहे महेश सक्सेना, संस्थापक - बाल कल्याण एवं बाल साहित्य शोध केंद्र ने कहा कि आज के समय में बच्चों को केवल शैक्षणिक शिक्षा नहीं बल्कि संवेदनशील और रचनात्मक नागरिक बनाने की भी आवश्यकता है।

विशिष्ट अतिथि राजेश बादल, कोषाध्यक्ष गांधी भवन न्यास, राकेश दीवान, वरिष्ठ न्यासी गांधी भवन न्यास, रूपल अजबे, न्यासी गांधी भवन न्यास तथा कविता शर्मा, ख्यात लोक गायिका ने भी अपने वक्तव्यों में बच्चों की प्रस्तुतियों की प्रशंसा की और कहा कि कला समाज को जोड़ने और संवेदनशील बनाने का माध्यम है। इस अवसर पर गांधी भवन न्यास के सचिव अंकित मिश्रा ने अपने संबोधन में कहा कि ग्रीष्मकालीन कला प्रशिक्षण शिविर का उद्देश्य बच्चों और युवाओं को रचनात्मक मंच उपलब्ध कराना तथा उन्हें कला, संस्कृति और गांधीवादी मूल्यों से जोड़ना है।

कार्यक्रम की भूमिका में प्रस्तावना को भाववती कड़वे ने रखा एवं मोहन दीक्षित ने सभी के प्रति आभार ज्ञापित किया। कार्यक्रम का संचालन आयुषी सल्लम, शौच सिंसोदिया व भरत भल्लवी ने किया।

आत्मा परियोजना अंतर्गत कृषक संगोष्ठी एवं कृषि रथ कार्यक्रम आयोजित

# किसानों को खरीफ फसलों की उन्नत तकनीक, प्राकृतिक खेती एवं विभागीय योजनाओं की दी गई जानकारी

विदिशा (निप्र)। कृषक कल्याण वर्ष 2026 के अंतर्गत कृषि विभाग द्वारा संचालित 'कृषि रथ' का संचालन विकासखंड विदिशा की समस्त ग्राम पंचायतों में किया जा रहा है। इसी क्रम में ग्राम पंचायत सकाळखेड़ा खुर्द, पीपलखेड़ा एवं सतपाड़ा सराय में कृषि विभाग एवं आत्मा परियोजना के माध्यम से कृषक संगोष्ठी एवं कृषि रथ कार्यक्रम का आयोजन किया गया। कार्यक्रम का मुख्य उद्देश्य किसानों को आगामी खरीफ फसलों की उन्नत तकनीकों, प्राकृतिक खेती तथा विभिन्न विभागीय योजनाओं की जानकारी प्रदान करना रहा। कार्यक्रम में कृषि विभाग, उद्यानिकी विभाग, पशुपालन विभाग, कृषि अभियांत्रिकी विभाग, कृषि उपज मंडी एवं सिंचाई विभाग के अधिकारियों एवं विशेषज्ञों ने सहभागिता करते हुए किसानों को विभिन्न योजनाओं की विस्तृत जानकारी दी। साथ ही किसानों से योजनाओं के आवेदन भी भर्वाए गए। गंजबासौदा से पथारे कृषि विशेषज्ञ घनश्याम जमालिया एवं पीएनबी ट्रेनिंग सेंटर के कृषि विशेषज्ञ एस.एस. तोमर ने किसानों को खरीफ फसलों की वैज्ञानिक जानकारी प्रदान की। उन्होंने धान, मक्का एवं सोयाबीन फसलों में लगने वाले रोग एवं कीट नियंत्रण, कम लागत में अधिक उत्पादन प्राप्त करने के उपाय, मृदा समतलीकरण तथा आधुनिक कृषि तकनीकों पर विस्तारपूर्वक चर्चा की। साथ ही किसानों की कृषि



संबंधी समस्याओं का समाधान भी किया गया। कार्यक्रम में ग्राम पंचायत पीपलखेड़ा के सरपंच, सरपंच प्रतिनिधि, जनपद सदस्य एवं बड़ी संख्या में प्रगतिशील किसान उपस्थित रहे। वरिष्ठ कृषि विकास अधिकारी विशाल यादव ने किसानों को फसल विविधीकरण एवं मृदा स्वास्थ्य के महत्व की जानकारी दी। वहीं आत्मा परियोजना के ब्लॉक तकनीकी प्रबंधक प्रदीप मालवीय ने किसानों को प्राकृतिक खेती अपनाने हेतु प्रेरित करते हुए जीवामृत, घनजीवामृत एवं अन्य प्राकृतिक उत्पादों के लाभ और निर्माण विधि की जानकारी प्रदान की। कृषि विस्तार अधिकारी गजेंद्र रघुवंशी द्वारा किसानों को मृदा नमूना लेने की वैज्ञानिक विधि समझाई गई तथा कृषि विभाग

की विभिन्न योजनाओं से अवगत कराया गया। संगोष्ठी के दौरान किसानों को मृदा स्वास्थ्य कार्ड का वितरण भी किया गया। सरपंच एवं जनप्रतिनिधियों ने किसानों को कार्ड वितरित करते हुए उसमें दर्शाई गई पोषक तत्वों की कमी के अनुसार सुधार एवं संतुलित पोषण प्रबंधन अपनाने की सलाह दी। विशेषज्ञों ने प्राकृतिक खेती में सूक्ष्मजीवों की संख्या बढ़ाने के लिए जीवामृत के उपयोग को लाभकारी बताया। साथ ही प्राकृतिक खेती को बढ़ावा देने एवं किसानों को प्रोत्साहित करने के उद्देश्य से आत्मा परियोजना के अंतर्गत पंजीकृत किसानों को प्राकृतिक खेती किट भी वितरित की गई, जिससे किसान कम लागत में टिकाऊ खेती की तकनीकों को अपना सकें।

## ग्रामीण समस्याओं के समाधान में लापरवाही बर्दाशत नहीं : कलेक्टर

बैतूल (निप्र)। कलेक्टर डॉ. सौरभ संजय सोनवत ने शनिवार को घोड़ाडोंगरी विकासखंड के ग्राम बाकूड़ और जामखोदर में जिला अधिकारियों के साथ ग्रामीणों की समस्याएं ध्यानपूर्वक सुनीं। इस दौरान उन्होंने निर्देशित किया कि ग्रामीण क्षेत्रों में मूलभूत सुविधाओं के कार्यों में किसी भी प्रकार की लापरवाही बर्दाशत नहीं की जाएगी। उल्लेखनीय है कि गत दिवस घोड़ाडोंगरी जनपद पंचायत कार्यालय में आयोजित बैठक में ग्राम बाकूड़ और जामखोदर में अधिक शिकायतें आने पर दूसरे दिन पहुंचकर कलेक्टर ने ग्रामीणों की समस्याएं सुनीं। ग्राम बाकूड़ में ग्रामीणों के आयुष्मान कार्ड नहीं बनने की शिकायत पर उन्होंने शिविर आयोजित कर शेष बचे ग्रामीणों के आयुष्मान कार्ड बनाए जाने के निर्देश दिए। बाकूड़ में पंचायत भवन निर्माण 15 जून तक शीघ्र पूर्ण करने के निर्देश दिए गए। ग्राम गाताखेड़ा और जुआझार में मोबाइल नेटवर्क की समस्या पर संबंधित अधिकारी को समस्या के निराकरण के निर्देश दिए।

## यूरिया खाद की कालाबाजारी पर प्रशासन सख्त

### कृषि सेवा केंद्र का लाइसेंस निलंबित

बैतूल (निप्र)। जिले के मुलताई विकासखंड के मां यमुना कृषि सेवा केंद्र मोही एवं अमरुते एपी क्लोनिक परमंडल पर यूरिया खाद की कालाबाजारी का मामला सामने आया है। किसानों की शिकायत पर प्रशासन और कृषि विभाग की संयुक्त टीम ने अनुविभागीय अधिकारी राजस्व श्री राजीव कटार के मार्गदर्शन में कार्रवाई करते हुए दुकान का निरीक्षण किया। जांच में खाद निर्धारित मूल्य से अधिक उर्वरक से अधिक दाम पर बेचना पाया गया। साथ ही स्टॉक रजिस्टर नहीं रखना और विक्रय बॉर्ड नहीं लगाए जाने जैसी गंभीर अनियमितताएं पाई गईं। प्राप्त जानकारी के अनुसार किसान मधु कौशिक और अशोक रघुवंशी ने शिकायत दर्ज कराई थी कि केंद्र संचालक किसानों को अधिक कीमत पर यूरिया खाद बेच रहा है। शिकायत के बाद असिस्टेंट कलेक्टर पुष्पराज नानासाहेब खोटे, तहसीलदार संजय बैरवा और वरिष्ठ कृषि विकास अधिकारी घनश्याम पिंडोडे ने मौके पर पहुंचकर जांच की। जांच में निर्धारित मूल्य से अधिक कीमत पर विक्रय होना पाया गया। दुकान पर विक्रय मूल्य सूची प्रदर्शित नहीं थी और स्टॉक रजिस्टर भी उपलब्ध नहीं कराया गया, जो कि उर्वरक (नियंत्रण) अधिनियम 1985 के नियमों का उल्लंघन है। अधिकारियों ने इसे खाद की कालाबाजारी से जुड़ा मामला मानते हुए तत्काल प्रभाव से प्राप्त जानकारी के अनुसार किसानों को निलंबित कर दिया है एवं तत्काल प्रभाव से विक्रय प्रतिबंधित करके दुकान को सील कर दिया गया है।

## संक्षिप्त समाचार

### नियमित समीक्षा और मॉनीटरिंग से प्रकरणों के निराकरण में आई तेजी

रायसेन (निप्र)। जिले में राजस्व प्रकरणों तथा सीएम हेल्पलाइन शिकायतों के त्वरित निराकरण हेतु कलेक्टर श्री अरुण कुमार विश्वकर्मा द्वारा प्रतिदिन वीडियो कॉन्फ्रेंस के माध्यम से कार्य प्रगति की समीक्षा की जा रही है। प्रतिदिन की जा रही समीक्षा के सकारात्मक परिणाम भी परिलक्षित हो रहे हैं। राजस्व प्रकरणों एवं सीएम हेल्पलाइन शिकायतों के निराकरण में उल्लेखनीय गति आई है तथा लंबित मामलों की संख्या में कमी दर्ज की जा रही है। अधिकारियों द्वारा मैदान स्तर पर सक्रियता बढ़ाते हुए शिकायतों का त्वरित निराकरण किया जा रहा है। कलेक्टर श्री अरुण कुमार विश्वकर्मा द्वारा शुक्रवार को भी प्रातः कलेक्ट्रेट सभाकक्ष में वीडियो कॉन्फ्रेंस के माध्यम से अनुभाग और तहसीलवार राजस्व प्रकरणों तथा सीएम हेल्पलाइन शिकायतों के निराकरण की प्रगति की समीक्षा की गई। उन्होंने सभी एसडीएम तथा तहसीलदारों से गत दिवस निराकृत किए गए राजस्व प्रकरणों, निराकरण हेतु शेष प्रकरणों तथा आज निराकृत किए जाने वाले प्रकरणों की जानकारी लेते हुए निर्देश दिए कि नार्मांतरण, बंटवारा, सीमांकन सहित अन्य राजस्व प्रकरणों का समयसीमा में गुणवत्तापूर्ण निराकरण किया जाए। कलेक्टर श्री विश्वकर्मा द्वारा सभी एसडीएम तथा अधिकारियों को जनसुनवाई में प्राप्त आवेदनों का शीघ्रता से निराकरण करने के निर्देश दिए गए। साथ ही निराकरण उपरांत प्रतिवेदन जिला स्तर पर प्रेषित करने के लिए भी निर्देशित किया। कलेक्ट्रेट सभाकक्ष में अपर कलेक्टर श्री मनोज उपाध्याय तथा संबंधित अधिकारी उपस्थित रहे। विकासखण्डों से सभी एसडीएम, तहसीलदार तथा अन्य अधिकारी वीडियो कॉन्फ्रेंस के माध्यम से बैठक में उपस्थित रहे।

### सोहागपुर मंदिर दुकानों के आसपास अवैध गतिविधियों पर प्रशासन की सख्त कार्रवाई

नर्मदापुरम (निप्र)। कलेक्टर श्री सोमेश मिश्रा के निर्देशानुसार जिले में मंदिरा दुकानों के आसपास अवैध रूप से संचालित गुमटियों एवं ढाबों तथा सार्वजनिक स्थलों पर मंदिरापान करने वालों के विरुद्ध सख्त कार्रवाई निरंतर जारी है। इसी क्रम में अनुविभागीय अधिकारी (राजस्व) सोहागपुर सुश्री प्रियंका भलावी एवं अनुविभागीय अधिकारी पुलिस द्वारा मंदिरा दुकानों के आसपास संचालित गुमटियों एवं ढाबों का संयुक्त निरीक्षण किया गया। निरीक्षण के दौरान मंदिरा दुकान सोहागपुर-1, मंदिरा दुकान ग्राम बोदी, अविनाश ढाबा एवं मड़ई ढाबा का निरीक्षण किया गया। कार्रवाई के दौरान सार्वजनिक स्थानों पर मंदिरापान करते पाए गए व्यक्तियों के विरुद्ध प्रकरण कायम किए गए। साथ ही संबंधित मंदिरा दुकानों में उपस्थित अधिकारियों को सख्त निर्देश दिए गए कि दुकान के आसपास किसी भी प्रकार से मंदिरापान न कराया जाए तथा नियमों का कड़ाई से पालन सुनिश्चित किया जाए। निरीक्षण के दौरान मड़ई ढाबा में घरेलू गैस सिलेंडरों का व्यावसायिक उपयोग पाया गया। उक्त अनियमितता पाए जाने पर दो घरेलू गैस सिलेंडर जब्त किए गए। उक्त संयुक्त कार्रवाई राजस्व विभाग, पुलिस विभाग एवं आबकारी विभाग द्वारा की गई। अनुविभागीय अधिकारी सोहागपुर सुश्री प्रियंका भलावी ने बताया कि अवैध गतिविधियों, सार्वजनिक स्थलों पर मंदिरापान तथा नियम विरुद्ध कार्यों के विरुद्ध इस प्रकार की कार्रवाई आगे भी निरंतर जारी रहेगी।

## नशामुक्त भारत अभियान अंतर्गत मास्टर वॉलंटियर्स का जिला स्तरीय प्रशिक्षण आयोजित

नर्मदापुरम (निप्र)। नशामुक्त भारत अभियान के अंतर्गत जिला स्तर पर नशामुक्ति जनजागरूकता को प्रभावी बनाने हेतु जो जिला पंचायत सभागृह नर्मदापुरम में मास्टर वॉलंटियर्स के लिए एक दिवसीय प्रशिक्षण कार्यक्रम आयोजित किया गया। यह प्रशिक्षण कार्यक्रम मध्यप्रदेश जल एवं भूमि प्रबंध संस्थान (वाल्मी) हिल्स, भोपाल के माध्यम से आयोजित किया गया। कार्यक्रम में वाल्मी भोपाल के स्टेट ट्रेनिंग कोऑर्डिनेटर डॉ. अतुल रायजादा ने मुख्य प्रशिक्षक के रूप में उपस्थित होकर मास्टर वॉलंटियर्स को नशामुक्ति के विभिन्न पहलुओं, समाज पर नशे के दुष्प्रभावों तथा जनजागरूकता फैलाने की प्रभावी रणनीतियों के संबंध में विस्तारपूर्वक प्रशिक्षण प्रदान किया। उन्होंने कहा कि सामूहिक प्रयासों एवं जनसहभागिता से समाज को नशे जैसी सामाजिक बुराई से दूर रखा जा सकता है। प्रशिक्षण कार्यक्रम में डिप्टी कलेक्टर एवं उपसंचालक सामाजिक न्याय विभाग नर्मदापुरम डॉ. बबिता राठौर ने मास्टर वॉलंटियर्स से अपील करते हुए कहा कि समाज में नशे से पीड़ित व्यक्तियों को चिन्हित कर उन्हें इस बुराई से बाहर निकालने में सहयोग करें तथा जनजागरूकता अभियान को गांव-गांव तक पहुंचाएं। कार्यक्रम में

स्वास्थ्य विभाग से डॉ. अंकिता मेहता, मनोचिकित्सक, डॉ. नाजिया सिद्दिकी, नैदानिक मनोवैज्ञानिक, श्री महेश कुमार विश्वकर्मा, जिला नोडल अधिकारी जिला शिक्षा कार्यालय नर्मदापुरम, गायत्री परिवार से श्री ओमप्रकाश गौर एवं ब्रह्मकुमारी आश्रम के प्रतिनिधियों द्वारा भी नशामुक्ति के संबंध में अपने विचार व्यक्त किए गए। इस प्रशिक्षण कार्यक्रम में सामाजिक न्याय विभाग, स्वास्थ्य विभाग, महिला एवं बाल विकास विभाग, शिक्षा विभाग, जनजातीय कार्य विभाग तथा खेल एवं युवक कल्याण विभाग के अधिकारी एवं कर्मचारी शामिल हुए। साथ ही जनअभियान परिषद के प्रतिनिधि, आंगनवाड़ी कार्यकर्ता, आशा कार्यकर्ता, ग्राम पंचायत सचिव, गायत्री परिवार, ब्रह्मकुमारीज ईश्वरिय विश्वविद्यालय, विभिन्न अशासकीय संस्थानों के प्रतिनिधि तथा ड्रग्स एंड नर्मदापुरम के नशामुक्ति केंद्रों के संचालक एवं कर्मचारी भी उपस्थित रहे। कार्यक्रम के समापन अवसर पर डॉ. अतुल रायजादा द्वारा उपस्थित सभी अधिकारियों, कर्मचारियों एवं मास्टर वॉलंटियर्स को नशामुक्ति की शपथ दिलाई गई। शपथ ग्रहण के साथ ही गरिमायुषी एवं उद्देश्यपूर्ण प्रशिक्षण कार्यक्रम का विधिवत समापन हुआ। अंत में डिप्टी कलेक्टर डॉ. बबिता राठौर ने आभार प्रकट किया।

## पिपरिया में अवैध गतिविधियों पर प्रशासन की बड़ी कार्यवाही

नर्मदापुरम (निप्र)। कलेक्टर के निर्देश और एसडीएम पिपरिया के मार्गदर्शन में प्रशासन ने अवैध शराब सेवन और अनियमितताओं के खिलाफ बड़ी कार्रवाई की। राजस्व, आबकारी और पुलिस विभाग की संयुक्त टीम ने शहर की शराब दुकानों, ढाबों और गुमटियों का सघन निरीक्षण किया। नायब तहसीलदार नीरज सिंह बैस के नेतृत्व में टीम ने मंडी रोड, बस स्टैंड और इतवारा बाजार स्थित शराब दुकानों के आसपास जांच की। इस दौरान हवेली ढाबा, साई सिलारी ढाबा, साई फैमिली ढाबा, सतपुड़ा ढाबा और नैवेद्य ढाबा में विशेष चेकिंग की गई। निरीक्षण में हवेली ढाबा, साई फैमिली ढाबा और इतवारा बाजार शराब दुकान के पास गुमटी में खुलेआम शराब पिलाने की शिकायत सही पाई गई। टीम ने मौके पर लोगों को सार्वजनिक रूप से मंदिरापान करते पकड़ा। इस पर म.प्र. आबकारी अधिनियम की धारा 36(अ) एवं 36(ब) के तहत



कुल 6 प्रकरण दर्ज किए गए। साथ ही साई फैमिली ढाबा में घरेलू एलपीजी सिलेंडर का व्यावसायिक उपयोग करते पाया गया। नियम तोड़ने पर एक सिलेंडर जब्त कर संचालक को कड़ी चेतावनी दी गई। नायब तहसीलदार नीरज सिंह बैस ने शराब

### भाटनी ग्राम में शमशान भूमि चिन्हित, ग्राम पंचायत को सौंपा गया कब्जा

विदिशा (निप्र)। विदिशा तहसील के ग्राम भाटनी में ग्रामीणों की सुविधा एवं आवश्यकताओं को ध्यान में रखते हुए राजस्व विभाग द्वारा शमशान हेतु भूमि का चिन्हंकन कार्य पूर्ण कर लिया गया। राजस्व विभाग की टीम द्वारा मौके पर पहुंचकर निर्धारित भूमि का सीमांकन एवं सत्यापन किया गया। कार्यवाही उपरांत संबंधित भूमि का विधिवत कब्जा ग्राम पंचायत भाटनी को सौंप दिया गया, जिससे भविष्य में अंतिम संस्कार संबंधी व्यवस्थाएं सुव्यवस्थित रूप से संचालित की जा सकें। ग्रामीणों ने प्रशासन की इस पहल पर संतोष व्यक्त करते हुए इसे जनहित में महत्वपूर्ण कदम बताया है।

## जल गंगा संवर्धन अभियान को जनआंदोलन बनाने का आह्वान, 55 संस्थाओं ने की सहभागिता

# पंच कार्यक्रम के तहत स्वैच्छिक संगठनों की जिला स्तरीय बैठक सम्पन्न

विदिशा ( म.प्र. जन अभियान परिषद जिला विदिशा के तत्वावधान में दृष्टि योजना अंतर्गत 'पंच कार्यक्रम' के तहत स्वैच्छिक संगठनों की जिला स्तरीय बैठक का आयोजन गत दिवस जिला पंचायत के सभाकक्ष में किया गया था। बैठक की अध्यक्षता मुख्य कार्यपालन अधिकारी श्री ओपी सनोडिया ने की जिले में कार्यरत 55 स्वयंसेवी संस्थाओं के प्रतिनिधियों ने सहभागिता की। बैठक की शुरुआत जिला समन्वयक श्रीमती पूजा बंधैया द्वारा कार्यक्रम की रूपरेखा प्रस्तुत करते हुए की गई। उन्होंने म.प्र. जन अभियान परिषद को विभिन्न योजनाओं एवं अब तक किए गए कार्यों का पावर पॉइंट प्रस्तुतीकरण के माध्यम से विवरण दिया। साथ ही आगामी त्रैमासिक कार्ययोजना की जानकारी अधिकारियों एवं



उपस्थित स्वैच्छिक संगठनों को दी गई। बैठक को संबोधित करते हुए मुख्य

कार्यपालन अधिकारी ने स्वयंसेवी संस्थाओं द्वारा संचालित गतिविधियों की जानकारी प्राप्त

की तथा कहा कि स्वैच्छिक संगठन शासन की जन-कल्याणकारी योजनाओं का लाभ अंतिम पंक्ति में खड़े पात्र व्यक्ति तक पहुंचाने में महत्वपूर्ण भूमिका निभाएं। उन्होंने नशामुक्ति अभियान, सुमंजूस सर्वे कार्य को समय पर पूर्ण करने तथा जल गंगा संवर्धन अभियान के अंतर्गत व्यापक जनभागीदारी सुनिश्चित करने के निर्देश दिए। उन्होंने कहा कि प्रशासन एवं स्वैच्छिक संगठन मिलकर जल संरक्षण के प्रति आमजन को जागरूक करें, ताकि 'जल गंगा संवर्धन अभियान' को जनआंदोलन का स्वरूप दिया जा सके। इस दौरान उन्होंने जानकारी दी कि 25 मई को पूरे जिले में वृहद स्तर पर जल यात्राओं का आयोजन किया जाएगा। सभी स्वैच्छिक संगठनों से अपने-अपने क्षेत्रों में जल यात्राएं निकालकर

अधिक से अधिक लोगों को अभियान से जोड़ने का आग्रह किया गया। बैठक में महिला पंक्ति में खड़े पात्र व्यक्ति तक पहुंचाने में महत्वपूर्ण भूमिका निभाएं। उन्होंने नशामुक्ति अभियान, सुमंजूस सर्वे कार्य को समय पर पूर्ण करने तथा जल गंगा संवर्धन अभियान के अंतर्गत व्यापक जनभागीदारी सुनिश्चित करने के निर्देश दिए। उन्होंने कहा कि प्रशासन एवं स्वैच्छिक संगठन मिलकर जल संरक्षण के प्रति आमजन को जागरूक करें, ताकि 'जल गंगा संवर्धन अभियान' को जनआंदोलन का स्वरूप दिया जा सके। इस दौरान उन्होंने जानकारी दी कि 25 मई को पूरे जिले में वृहद स्तर पर जल यात्राओं का आयोजन किया जाएगा। सभी स्वैच्छिक संगठनों से अपने-अपने क्षेत्रों में जल यात्राएं निकालकर



## प्रधान जिला न्यायाधीश ने किया सीहोर जिला जेल का निरीक्षण

सीहोर (निप्र)। प्रधान जिला न्यायाधीश एवं जिला विधिक सेवा प्राधिकरण अध्यक्ष श्री संजीव कुमार अग्रवाल ने सीहोर जिला जेल का निरीक्षण किया। इस दौरान जेल में विधिक जागरूकता शिविर भी आयोजित किया गया। जागरूकता शिविर में बंदियों के अधिकारों, विधिक सहायता, सलाह एवं तहसील न्यायालय से लेकर सर्वोच्च न्यायालय तक विधिक सहायता प्राप्त करने की प्रक्रिया की जानकारी दी गई। प्रधान जिला न्यायाधीश ने निरीक्षण के दौरान विधिक सहायता से अधिवक्ता नियुक्ति, अपील प्रस्तुति, जमानत आवेदन प्रस्तुति, जमानत के बाद एड क्लॉनिक, मुलाकाती लीगल एड हेल्प डेस्क, जेल डिस्पेंसरी, महिला सेल, बंदियों के बैरक, पानी एवं रोशनी की व्यवस्था, डॉक्टरों की उपलब्धता, बीमार बंदियों के उपचार संबंधी सुविधाओं, दवाओं की उपलब्धता आदि का निरीक्षण किया।

## प्रदेशवासी गंगा दशहरा पर जल की बूंद-बूंद सहेजने का संकल्प लें हमारी नदियां-बावड़ियां ही मप्र का असली श्रृंगार: सीएम यादव



भोपाल (नप्र)। गंगा दशहरा के पावन अवसर पर मुख्यमंत्री डॉ. मोहन यादव ने प्रदेशवासियों के नाम एक संदेश दिया है। सीएम ने कहा- भारतीय संस्कृति में नदियों के देवी स्वरूप होने और जल संरक्षण को राष्ट्र निर्माण का अभिन्न हिस्सा बनाने पर जोर दिया है। मुख्यमंत्री ने कहा कि प्रधानमंत्री नरेंद्र मोदी के मार्गदर्शन में मध्यप्रदेश जल सुरक्षा की दिशा में एक ऐतिहासिक छलांग लगा रहा है।

### जल के प्रति कृतज्ञता और पीएम मोदी का विजन

मुख्यमंत्री ने गंगा दशहरा को जल के प्रति कृतज्ञता का पर्व बताया। सीएम ने अपने ब्लाग में लिखा कि प्रधानमंत्री नरेंद्र मोदी ने जल संरक्षण को एक राष्ट्रीय जन आंदोलन का रूप देकर 'जल है तो कल है' के संकल्प को साकार किया है। जल शक्ति मंत्रालय का गठन, नमामि गंगे और अमृत सरोवर जैसे मिशनों ने देश की जल सुरक्षा को नई दिशा दी है। देशभर में तैयार हुए 70 हजार से अधिक अमृत सरोवरों ने वर्षा जल संचयन और भूजल रिचार्ज की क्षमता को अभूतपूर्व रूप से बढ़ाया है।

### अर्थव्यवस्था और सांस्कृतिक धरोहर का संगम

मुख्यमंत्री के अनुसार मध्यप्रदेश एक कृषि प्रधान राज्य है और यहाँ की समृद्धि सिंधे तौर पर जल की उपलब्धता से जुड़ी है। 'रिज-टू-वैली' मॉडल और आधुनिक सिंचाई तकनीकों के माध्यम से किसानों की आय बढ़ाई जा रही है। इसके साथ ही प्रदेश की प्राचीन बावड़ियाँ और तालाब हमारी सांस्कृतिक धरोहर हैं। इनका जीर्णोद्धार न केवल जल संकट को दूर करेगा, बल्कि राज्य में पर्यटन के नए अवसर भी पैदा करेगा।

## मंडप में जिसने भाई बनकर किया कन्यादान, वो निकला पति

### 'लुटेरी दुल्हन' और उसके गिरोह ने ऐसे बनाया ठगी का शिकार



### होटल में धूमधाम से हुई थी शादी

बोते 7 मई को पाटनकर चौराहा स्थित सुखसागर होटल में पूरे हिंदू रीति-रिवाज के साथ रतन लाल और दीक्षा की शादी धूमधाम से संपन्न हुई, जिसमें पीड़ित परिवार के करीब 7 लाख रुपये खर्च हो गए। शादी में सोनू चौहान की मां माया देवी ने लड़कियों की मां बनकर कन्यादान किया, जबकि उसकी बहन शिल्पी और जीजा राघवेंद्र भी घरती बनकर शामिल हुए। विदाई के बाद दुल्हन ससुराल आ गई, लेकिन वह दिन-रात अपने मोबाइल फोन पर किसी के साथ चैट करने में डूबी रहती थी। दुल्हन के इस अजीब बर्ताव से परेशान होकर एक रात पति रतन लाल ने चुपके से उसका व्हाट्सएप चेक कर लिया, जिसे देखते ही उसके पैरों तले जमीन खिसक गई।

### मजबूरी का फायदा उठाकर पड़ोसी ने बना जाल

फरियादी 35 वर्षीय रतन लाल मूल रूप से जबलपुर का रहने वाला है और वहाँ एक निजी अस्पताल के इमरजेंसी विभाग में टैम लीडर है। पांच भाइयों के परिवार में काफी समय से किसी की शादी नहीं हो पा रही थी, जिससे पूरा परिवार परेशान था। रतन लाल के पड़ोसी सोनू तिवारी को इस मजबूरी का पता था और उसने इसी का फायदा उठाकर ठा गिरोह के साथ मिलकर एक जाल बना। सोनू तिवारी ने रतन लाल के परिवार को बताया कि सूरना का उसका एक दोस्त सोनू उर्फ अजय चौहान अपनी बहन मुहंभोली बहन राधा उर्फ दीक्षा मुद्गल के लिए लड़का ढूंढ रहा है। परिवार ने फोटो देखी, ग्वालियर आकर मुलाकात की और दोनों पक्षों की रजामंदी से रिश्ता तय हो गया।

### व्हाट्सएप चैट ने खोला राज

चैट से सनसनीखेज खुलासा हुआ कि भाई बनने वाला सोनू चौहान ही दीक्षा का असली पति है, जिन्होंने साल 2024 में आगरा के आर्य समाज मंदिर में लव मैरिज की थी। यह गिरोह शादी का ढोंग रचकर घर के सारे जेवर और नकदी लूटकर भागने की फिराक में था।

# राजधानी

## मंत्री जी का 'फ्लॉप' पैदल मार्च और रीलबाजी

### कार्यसमिति बैठक का इंतजार

प्रधानमंत्री की पेट्रोल-डीजल बचाने की अपील को कुछ मंत्रियों ने 'प्रोपेगैंडा' का जरिया बना लिया है। ई-रिक्शा और ऑटो की नैटवकी के बाद, पिछले दिनों एक माननीय मंत्री जी मंत्रालय की बैठक निपटाकर 74 बंगले स्थित



### मोहन का मंत्रालय आशीष चौधरी

अपने निवास तक पैदल ही चल दिए। मंशा थी कि पीछे समर्थकों का हुजूम उमड़ेगा, लेकिन किस्मत खराब थी। साथ में सिर्फ सुरक्षा गार्ड ही चले। राहगीरों ने भाव तक नहीं दिया। हद तो तब हो गई जब मंत्री जी रास्ते भर अपने निजी फोटोग्राफर को 'फिल्मी डायरेक्टर' की तरह रील बनाने के निर्देश देते रहे। जनता तो आकर्षित नहीं हुई, पर रील जरूर बन गई!

### नेताओं की 'लाइसेंस' गुहार

भोपाल कलेक्ट्रेट में इन दिनों विकास कार्यों के लिए नहीं, बल्कि अपनी निरस्त हो चुकी रिवाँल्वर के लाइसेंस बहाल कराने के लिए नेताओं के चक्कर लग रहे हैं। आपराधिक मामलों के दाग के कारण जिला प्रशासन ने जिन हथियारों के लाइसेंस छीने थे, अब उन्हें वापस पाने के लिए नेताजी लोग हाई कोर्ट के आदेश और राजनीतिक मुकदमों की दुहाई दे रहे हैं। राजधानी के एक स्मूखदार भाजपा नेता से लेकर माननीय पार्षद जी तक, सब कलेक्टर के सामने हाथ जोड़े 'लाइसेंस' हाजिरी लगा रहे हैं।

# वक्फ बोर्ड ने 850 विद्यार्थियों को स्कॉलरशिप दी

## सीएम यादव बोले-पढ़ाई से बदलेगा भविष्य, वक्फ संपत्तियों के सुधार में मप्र सबसे आगे

### भोपाल (नप्र)। भोपाल में सोमवार

को मध्यप्रदेश राज्य वक्फ बोर्ड की ओर से राज्य स्तरीय स्कॉलरशिप वितरण समारोह आयोजित किया गया। रवींद्र भवन में हुए कार्यक्रम में मुख्यमंत्री डॉ. मोहन यादव ने 850 मेधावी विद्यार्थियों को स्कॉलरशिप दी। उन्होंने कहा कि शिक्षा ही बच्चों का भविष्य बदल सकती है और सरकार हर वर्ग के छात्रों को आगे बढ़ाने के लिए काम कर रही है।

वक्फ बोर्ड बनने के बाद पहली बार राज्य स्तरीय स्कॉलरशिप- कार्यक्रम में बताया गया कि वक्फ बोर्ड के गठन के बाद पहली बार राज्य स्तर पर स्कॉलरशिप दी गई है। बोर्ड ने अब तक 1452 बच्चों को दोबारा पढ़ाई से जोड़ा है। इनमें ऐसे बच्चे भी शामिल हैं, जिन्होंने आर्थिक या सामाजिक कारणों से पढ़ाई छोड़ दी थी।

कार्यक्रम में मध्यप्रदेश राज्य वक्फ बोर्ड, कमेटी इजायिमा और काफ-ए-अम्मा, और काफ-ए-खास भोपाल और ताजुल मसाजिद से जुड़े पदाधिकारी मौजूद रहे। हज कमेटी अध्यक्ष डॉ. सनवर पटेल और डॉ. फरजाना गुंजन समेत कई लोगों ने शिक्षा को समाज की सबसे बड़ी ताकत बताया।

सीएम बोले- शिक्षा सिर्फ डिग्री नहीं, जिंदगी बदलने का रास्ता-



मुख्यमंत्री डॉ. मोहन यादव ने कहा कि स्कॉलरशिप सिर्फ आर्थिक मदद नहीं है, बल्कि बच्चों के सपनों को पूरा करने का माध्यम है। उन्होंने कहा कि छात्र पढ़-लिखकर डॉक्टर, इंजीनियर और दूसरे क्षेत्रों में आगे बढ़ें और देश के विकास में योगदान दें।

सीएम ने कहा कि समाज में शिक्षा का सबसे बड़ा महत्व है। शिक्षा इंसान को आगे बढ़ने की ताकत देती है। उन्होंने रहीम के दोहे का जिक्र करते हुए कहा कि जैसे पानी का

महत्व जीवन में है, वैसे ही शिक्षा का महत्व इंसान के जीवन में है। मुख्यमंत्री ने कहा कि सरकार हर वर्ग के युवाओं को आगे बढ़ाने के लिए लगातार काम कर रही है। वक्फ बोर्ड की व्यवस्था और आय में सुधार किया जा रहा है ताकि गरीब और जरूरतमंद बच्चों की पढ़ाई में मदद मिल सके। उन्होंने कहा कि जिन बच्चों को वक्फ बोर्ड की ओर से स्कॉलरशिप दी गई है, उन्हें राज्य सरकार भी उतनी ही सहायता राशि देगी।

नए कानून से बोर्ड की व्यवस्था में

सुधार- मुख्यमंत्री ने कहा कि नए वक्फ कानून के बाद व्यवस्थाओं में सुधार हुआ है। बोर्ड की संपत्तियों का रिकॉर्ड तैयार किया जा रहा है और अवैध कब्जे हटाने का काम भी चल रहा है। उन्होंने कहा कि बोर्ड की आय बढ़ने से गरीब बच्चों की शिक्षा में और मदद मिल सकेगी। उन्होंने पूर्व राष्ट्रपति डॉ. एपीजे अब्दुल कलाम का जिक्र करते हुए कहा कि कठिन परिस्थितियों में भी पढ़ाई नहीं छोड़नी चाहिए। शिक्षा और मेहनत से कोई भी बड़ा मुकाम हासिल किया जा सकता है।

## मंडप में जिसने भाई बनकर किया कन्यादान, वो निकला पति

### 'लुटेरी दुल्हन' और उसके गिरोह ने ऐसे बनाया ठगी का शिकार



### होटल में धूमधाम से हुई थी शादी

बोते 7 मई को पाटनकर चौराहा स्थित सुखसागर होटल में पूरे हिंदू रीति-रिवाज के साथ रतन लाल और दीक्षा की शादी धूमधाम से संपन्न हुई, जिसमें पीड़ित परिवार के करीब 7 लाख रुपये खर्च हो गए। शादी में सोनू चौहान की मां माया देवी ने लड़कियों की मां बनकर कन्यादान किया, जबकि उसकी बहन शिल्पी और जीजा राघवेंद्र भी घरती बनकर शामिल हुए। विदाई के बाद दुल्हन ससुराल आ गई, लेकिन वह दिन-रात अपने मोबाइल फोन पर किसी के साथ चैट करने में डूबी रहती थी। दुल्हन के इस अजीब बर्ताव से परेशान होकर एक रात पति रतन लाल ने चुपके से उसका व्हाट्सएप चेक कर लिया, जिसे देखते ही उसके पैरों तले जमीन खिसक गई।

### मजबूरी का फायदा उठाकर पड़ोसी ने बना जाल

फरियादी 35 वर्षीय रतन लाल मूल रूप से जबलपुर का रहने वाला है और वहाँ एक निजी अस्पताल के इमरजेंसी विभाग में टैम लीडर है। पांच भाइयों के परिवार में काफी समय से किसी की शादी नहीं हो पा रही थी, जिससे पूरा परिवार परेशान था। रतन लाल के पड़ोसी सोनू तिवारी को इस मजबूरी का पता था और उसने इसी का फायदा उठाकर ठा गिरोह के साथ मिलकर एक जाल बना। सोनू तिवारी ने रतन लाल के परिवार को बताया कि सूरना का उसका एक दोस्त सोनू उर्फ अजय चौहान अपनी बहन मुहंभोली बहन राधा उर्फ दीक्षा मुद्गल के लिए लड़का ढूंढ रहा है। परिवार ने फोटो देखी, ग्वालियर आकर मुलाकात की और दोनों पक्षों की रजामंदी से रिश्ता तय हो गया।

### व्हाट्सएप चैट ने खोला राज

चैट से सनसनीखेज खुलासा हुआ कि भाई बनने वाला सोनू चौहान ही दीक्षा का असली पति है, जिन्होंने साल 2024 में आगरा के आर्य समाज मंदिर में लव मैरिज की थी। यह गिरोह शादी का ढोंग रचकर घर के सारे जेवर और नकदी लूटकर भागने की फिराक में था।

## गर्लफ्रेंड की शर्त पूरी करने यूपी से दतिया पहुंचा युवक

### कलेक्ट्रेट में बेहोश होकर गिरा, कलेक्टर वानखेड़े से मिलने की शी शर्त, मिले तो बोला- अब ब्रेकअप होने से बच गया

दतिया (नप्र)। दतिया कलेक्ट्रेट में सोमवार को एक रोचक घटना घटी। उत्तर प्रदेश के चंडौली जिले का रहने वाला 26 वर्षीय राजकुमार गुना अपनी गर्लफ्रेंड की एक शर्त पूरी करने के लिए दतिया पहुंच गया।

गर्लफ्रेंड ने कहा था कि अगर वह सच में उससे प्यार करता है तो दतिया जाकर कलेक्टर स्वप्निल वानखेड़े से मिलकर दिखाए। इसी बात को दिल पर लेकर राजकुमार यूपी से लंबा सफर तय कर दतिया पहुंचा।

कलेक्ट्रेट पहुंचते ही तबीयत बिगड़ी- पेशे से टेक्सी ड्राइवर राजकुमार सोशल मीडिया पर कलेक्टर वानखेड़े के काम और व्यक्तित्व से काफी प्रभावित था। उसने बताया कि वह शुरुआत को ट्रेन से झांसी पहुंचा और वहां से बस के जरिए दतिया आया। दतिया पहुंचकर वह एक होटल में रुका। शनिवार को वह कलेक्ट्रेट पहुंचा, लेकिन अवकाश होने के कारण मुलाकात नहीं हो सकी। रविवार का दिन भी उसे होटल में ही बिताना पड़ा।

सोमवार दोपहर वह एक बार फिर कलेक्ट्रेट पहुंचा। उसी समय वहां टीएल मीटिंग चल रही थी। तेज गर्मी और लगातार सफर की थकान के कारण अचानक उसकी तबीयत बिगड़ गई। पानी पीते समय उसे सिर में दर्द हुआ और वह कलेक्ट्रेट परिसर में बेहोश होकर गिर पड़ा।

### अस्पताल पहुंचकर राजकुमार से मिले कलेक्टर

मौके पर मौजूद कर्मचारियों ने तुरंत उसे संभाला। युवक को सिविल सर्जन डॉ. के.सी. राठौर की कार से अस्पताल भेजा गया, जहां उसका इलाज जारी है। करीब दो घंटे बाद कलेक्टर खुद जिला अस्पताल पहुंचे और राजकुमार से मुलाकात कर उसका हालचाल जाना। इस दौरान उन्होंने युवक के साथ फोटो और सेल्फी भी खिंचवाई। राजकुमार ने बताया कि दतिया में रुकने और यात्रा के दौरान उसके सारे पैसे खत्म हो गए। यहां तक कि होटल का किराया देने के लिए भी उसके पास रकम नहीं बची। उसने अपने एक परिचित से फोन पर मदद मांगी है।

### बोला- ब्रेकअप होने से बच गया

अस्पताल में कलेक्टर से मुलाकात के बाद राजकुमार काफी खुश नजर आया। उसने बताया कि उसकी सबसे बड़ी इच्छा कलेक्टर से मिलकर फोटो खिंचवाने की थी, जो अब पूरी हो गई। उसने तुरंत फोटो और वीडियो अपनी गर्लफ्रेंड को भेज दिए।

राजकुमार ने बताया कि कलेक्टर साहब ने मुझसे कहा है कि पहले ठीक हो जाओ फिर बंगले पर आना। मेरी यही इच्छा थी कि मैं उनसे ऑफिस में मिलूं।

राजकुमार ने मुस्कुराते हुए कहा कि उसकी गर्लफ्रेंड अब बहुत खुश है और उसका ब्रेकअप होने से बच गया। उसने बताया कि गर्लफ्रेंड ने साफ कह दिया था कि अगर वह कलेक्टर से नहीं मिल पाया तो उससे बात नहीं करेगी।

# ग्वालियर, सागर, पन्ना, धार, रीवा कलेक्टर जाएंगे ट्रेनिंग लेने

## ब्राह्मणों की बेटियों पर विवादित बयान देने वाले आईएएस संतोष वर्मा को भी सुशासन सिखाने बुलाया

### 2011 बैच के इन अफसरों की सेंकेंड फेज ट्रेनिंग

वर्ष 2011 बैच के जिन आईएएस अफसरों का नाम प्रशिक्षण के लिए जाने वालों की सूची में शामिल हैं उसमें परियोजना संचालक स्किल डेवलपमेंट प्रोजेक्ट गिरीश शर्मा, अपर आयुक्त राजस्व भोपाल शिवराज सिंह वर्मा, कलेक्टर पन्ना उषा परमार, संचालक जल एवं भूमि प्रबंधन संस्थान सरिता बाला ओम प्रजापति, प्रबंध संचालक एमपीएसईडीसी चंद्रमौली शुक्ला, प्रबंध संचालक जल निगम वीएस चौधरी कोलसांनी, कलेक्टर ग्वालियर रचिका चौहान, ओएसडी सह आयुक्त पिछड़ा वर्ग और अल्पसंख्यक कल्याण विभाग सौरभ कुमार सुमन, संचालक राज्य शिक्षा केंद्र हरजिंदर सिंह, अपर सचिव जनजातीय कार्य विभाग नेहा मारवाया सिंह, आयुक्त रेशम मोहित बुंदस शामिल हैं।

नाम है। इन अधिकारियों ने अब तक मिड करियर ट्रेनिंग में हिस्सा नहीं लिया है।

2012 बैच के ये अफसर जाएंगे- 2012 बैच के जिन अफसर को मसूरी भेजा जाएगा उसमें सीईओ राज्य ग्रामीण आजीविका मिशन हर्षिका सिंह, अपर सचिव सामान्य प्रशासन विभाग अजय कटेशरिया, आयुक्त महिला और बाल विकास निधि निवेदिता, अपर सचिव वित्त

विभाग, रोहित सिंह, ओएसडी सह आयुक्त आर्थिक एवं सांख्यिकी स्वरोचिष सोमवंशी, प्रबंध संचालक राज्य भंडार गृह निगम अनुराग वर्मा, सागर कलेक्टर प्रतिभा पाल, धार कलेक्टर राजेंद्र रंजन मीणा शामिल हैं। इसके अलावा सीईओ एमपी ग्रामीण सड़क विकास प्राधिकरण दीपक आर्य, अपर सचिव गृह आशीष भागवत, ओएसडी सह आयुक्त तकनीकी शिक्षा अवधेश शर्मा, एमडी राज्य कृषि

विपणन बोर्ड कुमार पुरुषोत्तम, अपर सचिव सामान्य प्रशासन विभाग सुभाष कुमार द्विवेदी, अपर आयुक्त राजस्व उज्जैन रत्नाकर झा, अपर सचिव विमानन धरमेश कुमार जैन, कलेक्टर रीवा नरेंद्र कुमार सुवंशी, अपर सचिव वाणिज्यिक कर विभाग राजेश ओगरे, अपर सचिव मुख्यमंत्री अरुण कुमार परमारस उच सचिव संतोष कुमार वर्मा, अपर सचिव वन विभाग राजेश बाथम शामिल हैं।

### 2010 बैच के ये अफसर जाएंगे मसूरी

वर्ष 2010 बैच के जिन अधिकारियों को तीसरे फेज में प्रशिक्षण के लिए मसूरी भेजा जाना है उसमें आयुक्त वाणिज्यिक कर इंदौर अनन्य द्विवेदी, आयुक्त आदिवासी विकास तरुण राठौ, प्रबंध संचालक राज्य सहकारी विपणन संघ अभिजीत अग्रवाल, आयुक्त सह संचालक खाद्य विभाग कर्मवीर शर्मा, सचिव मुख्यमंत्री कौशलेंद्र विक्रम सिंह, प्रबंध संचालक मत्स्य महासंघ अनुराग चौधरी, आयुक्त कोष एवं लेखा भास्कर लखकार, आयुक्त उज्जैन संभागा आशीष सिंह को भेजा जाएगा।

### 2009 बैच के ये अफसर भी सीखेंगे सुशासन के गुर

वर्ष 2009 बैच के जिन अधिकारियों को मसूरी में सुशासन के गुर सीखने के लिए भेजा जाएगा उनमें प्रबंध संचालक पूर्व क्षेत्र विद्युत वितरण कंपनी अजय गुना, आयुक्त लोक शिक्षण अभिषेक सिंह, सचिव मुख्यमंत्री इलेक्ट्री राजा टी, पंजीयन महानिरीक्षक मुद्रांक एवं पंजीयन अमित तोमर शामिल हैं।

### 2004 और 2008 बैच के अफसरों को भी बुलाया

इसके साथ ही वर्ष 2008 बैच के आईएएस अफसर प्रबंध संचालक मध्य प्रदेश भवन विकास निगम सिविल चक्रवर्ती एम और सचिव गृह विभाग शिल्पा गुना तथा 2004 बैच के अधिकारी और सचिव वित्त विभाग लोकेश कुमार जाटव को भी मसूरी ट्रेनिंग के लिए भेजा जाएगा।

### बैठकों के 'मार' एसीएस

तीन-तीन भारी-भरकम विभागों का बोझ उठा रहे राज्य शासन के एक प्रमुख अपर मुख्य सचिव साहब इन दिनों मीटिंगों के अंतहीन सिलसिले से त्रस्त है। रोज रात के 8 बजाना तो अब उनके लिए 'न्यू नॉर्मल' हो गया है। जब उन्होंने अपना यह दर्द एक सम्कक्ष अधिकारी के सामने रोया, तो वहां से भी सिर्फ 'वक्त काटने' का दिलासा मिला। साहब पहले एक वजनदार विभाग में थे, जहां इतनी माथापच्ची नहीं थी; बस दिल्ली से एक प्रोजेक्ट की निगरानी कर अपनी नंबर गेम बढ़ा ली थी। अब असली काम करना पड़ रहा है, तो पसीने छूट रहे हैं।

### थाना प्रभारी की विदाई तय!

राजधानी के एक हाई-प्रोफाइल आत्महत्या मामले में पुलिसिया लापरवाही का घड़ा अब भरने को है। संबन्धित क्षेत्र के थाना प्रभारी की भूमिका शुरू से ही संदिग्ध रही है। अब जब मामले की आंच बढ़ी जांच एजेंसी तक पहुंच चुकी है और पीड़ित परिवार अड्डा हुआ है, तो पुलिस कमिश्नर जल्द ही टीआईआई साहब को नाने की तैयारी में हैं। वैसे भी इन महोदय की शिकायतें पहले से ही कमिश्नर दफतर में धूल खा रही थीं और स्थानीय विधायक जी भी इन्हें एक मामले में सेवा शुल्क को लेकर सर्रास आमतोड़ चुके हैं। अब इनका लाइन हाजिर होना या सरस्पेंड होना बिल्कुल तय माना जा रहा है।